

జీ7 దేశాలకన్నా వేగంగా భారత్ ఆర్థిక వృద్ధి
న్యూఢిల్లీ : భారత్ ఆర్థిక వృద్ధి వేగంగా దూసుకుపోతోంది. జీ7 దేశాలకన్నా మెరుగైన అభివృద్ధి సాధిస్తోంది. ఆ గణాంకాలను సంవత్సర నిర్వహణ సంస్థ ఈక్విరన్ విడుదల చేసిన నివేదికలో పేర్కొంది. “చాలా జీ7 దేశాల కన్నా నిర్మాణాత్మకంగా భారత్ మంచి స్థానంలో ఉంది. ఇదొక అద్భుతమైన మార్పు. ఒకవక్క అమెరికా వృద్ధి రేటు పడిపోతోంది. అదే సమయంలో ప్రపంచ జీడిపీ వృద్ధి (2025-2030)లో భారత్ సహకారం 15 శాతానికి పైగా ఉంటుందని అంచనా వేస్తున్నారు” అని ఆ నివేదిక తెలిపింది. గ్రామీణ ఎఫ్ఎంసీజీ డిమాండ్ వట్టణ ప్రాంతాలను మించిపోయిందని చెప్పింది. విధాన ఆధారిత మూలధన వ్యయం 17.4 శాతం పెరిగిందని తెలిపింది. గ్లోబల్ జీడిపీ సహకారంలో జపాన్ (1 శాతం కన్నా తక్కువ), జర్మనీ (1.3 శాతం) కన్నా భారత్ ఎంతో మెరుగ్గా ఉంటుందని స్పష్టం చేసింది. తలసరి వ్యయంలో గ్రామీణ, వట్టణ ప్రాంతాల మధ్య తేడా చాలా తగ్గిపోయిందని వెల్లడించింది.

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్గిరి సంపుటి : 3 సంఘక : 178 గురువారం 24 జూలై 2025 పేజీలు : 4

జనీ రిజర్వేషన్ బిల్లు ఆమోదించకుండా అడ్డుకొంటున్న కేంద్రం

బిజెపి - బిఆర్ఎస్లపై నిప్పులు చెరిగిన సీఎం రేవంత్ రెడ్డి

న్యూఢిల్లీ, జూలై 23: రాష్ట్రంలో స్థానిక సంస్థల ఎన్నికలు సెప్టెంబర్ 30లోగా నిర్వహించాలని నిర్ణయించామని తెలంగాణ ముఖ్యమంత్రి రేవంత్ రెడ్డి స్పష్టం చేశారు. బీసీ రిజర్వేషన్లు కేంద్రం ఆమోదిస్తేనే.. స్థానిక సంస్థల ఎన్నికల్లో బలహీన వర్గాలకు న్యాయం జరుగుతుందని ఆయన పేర్కొన్నారు. దేశ రాజధాని న్యూఢిల్లీ వర్తకులలో భాగంగా బుధవారం సీఎం రేవంత్ రెడ్డి విలేకర్లతో మాట్లాడుతూ.. బీసీ కుల గణన విజయవంతంగా నిర్వహించామన్నారు. బీసీ కుల గణనతో దేశానికి తెలంగాణ రాష్ట్రం ఆదర్శంగా నిలిచిందని చెప్పారు. ఈ సర్వే ద్వారా 3.55 కోట్ల మంది వివరాలు సేకరించామని తెలిపారు. గత పందేళ్లుగా వాయిదా పడిన కుల గణనను నెల రోజుల్లోనే పూర్తి చేశామని వివరించారు. తెలంగాణ అసెంబ్లీలో రెండు తీర్మానాలు చేసి పార్లమెంట్కు సైతం పంపామని ఆయన గుర్తు చేశారు. బీసీలకు 42 శాతం రిజర్వేషన్లు కల్పిస్తూ బిల్లు రూపొందించామన్నారు. స్థానిక సంస్థల్లో రాజకీయ రిజర్వేషన్ల కోసం తీర్మానం చేసి పంపామని తెలిపారు. కానీ ఈ బిల్లులను ఆమోదించకుండా జాప్యం చేస్తోందంటూ కేంద్రంపై సీఎం రేవంత్ రెడ్డి ఈ సందర్భంగా నిప్పులు చెరిగారు. ఏజెన్సీ అధ్యక్షుడు మల్లికార్జున్ ఖర్గేతోపాటు పార్టీ అగ్రనేత రాహుల్ గాంధీతో సమావేశమై.. కుల గణన, రిజర్వేషన్లపై చర్చిస్తామని స్పష్టం చేశారు. బీసీ రిజర్వేషన్ బిల్లు ఆమోదం కోసం రాహుల్ గాంధీ ద్వారా కేంద్రంపై ఒత్తిడి

తీసుకొస్తామన్నారు. అలాగే మిగతా పక్షాలను కలుపుకొని కేంద్రంపై ఒత్తిడి తీసుకొస్తామని చెప్పారు. కేంద్రం మెడలు వంచి అయినా సరే బీసీ రిజర్వేషన్లు సాధిస్తామని ప్రకటించారు. అలాగే పార్లమెంట్ ఉభయ సభల్లోని కాంగ్రెస్ ఎంపీలను కలిసి.. వారికి సైతం ఈ రిజర్వేషన్లపై వివరిస్తామని సీఎం రేవంత్ రెడ్డి తెలిపారు. అయితే బీసీ రిజర్వేషన్లపై తెలంగాణలోని బీజేపీ నేతలు వితండవాదం చేస్తున్నారని మండిపడ్డారు. బీజేపీ తెలంగాణ రాష్ట్ర అధ్యక్షుడు రాంఛందర్ రావు వాదన వింతగా ఉందన్నారు. మీరు ఇచ్చిన హామీలను మీరే అమలు చేసుకోవాలంటున్నారని.. అంటే కాంగ్రెస్, బీజేపీకి వేర్వేరు రాజ్యాంగాలు ఉంటాయా? అంటూ సందేహం వ్యక్తం చేశారు. కనీస అవగాహన లేకుండా మాట్లాడుతున్నారంటూ బీజేపీ నేతలపై సీఎం రేవంత్ రెడ్డి నిప్పులు చెరిగారు. గుజరాత్, ఉత్తరప్రదేశ్, మహారాష్ట్రలో ముస్లిం రిజర్వేషన్లు కొనసాగుతున్నాయని గుర్తు చేశారు. బీసీ రిజర్వేషన్లను అడ్డుకునేందుకు సాకులు వెతుకుతున్నారంటూ ఆ పార్టీ నేతల తీరును ఎండగట్టారు. ముస్లిం రిజర్వేషన్లు తొలగించాక తెలంగాణ గురించి మాట్లాడాలంటూ బీజేపీ నేతలకు సూచించారు. ఇలాగే మాట్లాడితే తెలంగాణలో బీజేపీని ప్రజలు తుడిచి పెట్టేస్తారని జోస్యం చెప్పారు. బీసీ రిజర్వేషన్లపై అసెంబ్లీలో చర్చ జరిగినప్పుడు.. బీజేపీ సహా అన్ని పార్టీలు ఏకగ్రీవ తీర్మానానికి మద్దతు ఇచ్చాయని గుర్తు చేశారు. రాజ్యాంగానికి లోబడే



రిజర్వేషన్లు పెంచాలంటున్నామని సీఎం రేవంత్ రెడ్డి స్పష్టం చేశారు. **ఆ పదవి బందారు దత్తాత్రేయకు..** ఉప రాష్ట్రపతి పదవి తెలంగాణ వ్యక్తికి ఇవ్వాలని కేంద్రాన్ని సీఎం రేవంత్ రెడ్డి డిమాండ్ చేశారు. బందారు దత్తాత్రేయకు ఆ పదవి కేటాయించాలని కేంద్రానికి ఆయన సూచించారు. దత్తాత్రేయకు ఉపరాష్ట్రపతి పదవి ఇస్తేనే బీసీలకు

న్యాయం జరిగినట్లు అవుతుందన్నారు. తెలుగు రాష్ట్రాలకు సరైన గౌరవం దక్కుతుందని అభిప్రాయపడ్డారు. దత్తాత్రేయను ఉపరాష్ట్రపతి అభ్యర్థిగా ప్రకటిస్తే.. తాను ఇండియా కూటమితో మాట్లాడతానని స్పష్టం చేశారు. ప్రధాని మోదీ అపాయింట్మెంట్ ఇస్తే.. దత్తాత్రేయను ఉపరాష్ట్రపతి చేయాలని కోరతానని సీఎం రేవంత్ రెడ్డి పేర్కొన్నారు.



హైదరాబాద్: తెలంగాణ స్థానికత వివాదానికి పరిష్కారం వెతకాలని.. విద్యార్థులను ఇబ్బందులకు గురిచేయద్దని తెలంగాణ ప్రభుత్వానికి సుప్రీంకోర్టు కీలక ఆదేశాలు జారీ చేసింది. తదుపరి విచారణని ఆగస్టు 5వ తేదీకి వాయిదా వేసింది. నీట్ పరీక్ష రాయడానికి ముందు వరుసగా నాలుగేళ్లు తెలంగాణలో చదివితేనే స్థానికత పరీక్షిస్తుందని కాంగ్రెస్ ప్రభుత్వం నిబంధనలు విధించింది. ఈ నిబంధనలు చెల్లవంటూ తెలంగాణ హైకోర్టు గతేడాది తీర్పు వెల్లడించింది. హైకోర్టు తీర్పును సుప్రీంకోర్టులో సవాలు చేసింది తెలంగాణ ప్రభుత్వం. గతేడాది మాత్రం పిటిషన్లకు మినహాయింపు ఇచ్చింది రేవంత్ రెడ్డి సర్కార్. ఈ ఏడాది తమకు కూడా స్థానికత నిబంధనల నుంచి మినహాయింపు ఇవ్వాలంటూ సుప్రీంకోర్టులో పిటిషన్లు దాఖలు చేశారు విద్యార్థులు. తెలంగాణలో పుట్టి పదో తరగతి వరకు చదివిన స్థానిక కోటా దక్కడం లేదని పిటిషన్లో పేర్కొన్నారు విద్యార్థులు. 11, 12వ తరగతులు చదవని కారణంగా నీట్లో స్థానిక కోటా దక్కక నష్టపోతున్నామని తెలంగాణ విద్యార్థులు సుప్రీంకోర్టుకి వివరించారు. ఈ మేరకు సమస్యకు పరిష్కారం చూపాలని, విద్యార్థులను ఇబ్బందులు పెట్టద్దంటూ తెలంగాణ ప్రభుత్వానికి ఉన్నత న్యాయస్థానం సూచిస్తూ విచారణ వాయిదా వేసింది.

బనకచర్లపై టెక్నికల్ కమిటీ ఏర్పాటు దిశగా కేంద్రం.. తాజా అప్డేట్ ఇదే!



ఆంధ్రప్రదేశ్ ప్రభుత్వం ప్రతిపాదించిన గోదావరి - బనకచర్ల ప్రాజెక్టు అంశం రెండు తెలుగు రాష్ట్రాల మధ్య అగ్గి రాజేసిన విషయం విదితమే. తాము ఎట్టి పరిస్థితుల్లో ఆ ప్రాజెక్టుకు అంగీకరించేది లేదంటూ తెలంగాణ ప్రభుత్వం ఇప్పటికే కేంద్రానికి తేల్చి చెప్పింది. అయితే, ఇరు రాష్ట్రాల మధ్య జల వివాదాలను పరిష్కరించేందుకు కేంద్ర జల సంఘం ప్రత్యేక చొరవ తీసుకుంది.

ఈ మేరకు 2025 జూలై 16న ఢిల్లీలో కేంద్ర జలశక్తి మంత్రి సీఆర్ పాటిల్ ఆధ్వర్యంలో ఆంధ్రప్రదేశ్ ముఖ్యమంత్రి నారా చంద్ర బాబు నాయుడు, తెలంగాణ ముఖ్యమంత్రి రేవంత్ రెడ్డిలతో సమావేశం నిర్వహించింది. ఈ భేటీలో కృష్ణా, గోదావరి నదుల జల విభజన, బనకచర్ల, పోలవరం ప్రాజెక్టులతో సహా రెండు రాష్ట్రాల మధ్య నీటి వివాదాలపై ప్రధానంగా చర్చించారు. అదే విధంగా బనకచర్ల ప్రాజెక్టుపై సాంకేతిక, పరిపాలనా అంశాలను పరిశీలించేందుకు ఈ నెల 21లోపు ఓ టెక్నికల్ కమిటీని ఏర్పాటు చేయాలని నిర్ణయించారు. ఈ క్రమంలోనే భాగంగా మొత్తం 12 మందితో కేంద్ర జలసంఘం సాంకేతిక నిపుణుల కమిటీ ఏర్పాటు చేసేందుకు అడుగులు వేసింది. కమిటీలో సభ్యుల పేర్లను పంపాలని ఇరు రాష్ట్ర ప్రభుత్వాలకు సమాచారం అందజేశారు. ఇందులో భాగంగా ఆంధ్రప్రదేశ్ నుంచి ముగ్గురు సభ్యులుగా ఇరిగేషన్ స్పెషల్ సీఎస్ సాయి ప్రసాద్, జల వనరుల శాఖ సలహాదారు వెంకటేశ్వర రావు, ఇంజినీర్ ఇన్ చీఫ్ నరసింహ మూర్తి పేర్లను ప్రభుత్వం ప్రతిపాదించింది. ఇవాళ వారి పేర్లను కేంద్ర జల సంఘానికి పంపనుంది. ఇక తెలంగాణ ప్రభుత్వం నుంచి కమిటీ మెంబర్లపై ఎలాంటి ప్రకటన వెలువడలేదు. అయితే, బనకచర్ల ప్రాజెక్టుకు సంబంధించిన సాంకేతిక అంశాలు, నీటి లభ్యత, పర్యావరణ ప్రభావాలు, రెండు రాష్ట్రాల మధ్య నీటి విభజనలో న్యాయం జరిగేలా ఓ రోడ్ మ్యాప్ తయారు చేయడమే ఈ కమిటీ లక్ష్యమని తెలుస్తోంది.



కేంద్రంలో బీజేపీ అవీ తూచి అడుగులు వేస్తోంది అని అంటున్నారు. మ్యాజిక్ ఫిగర్ కి చాలా దూరంలో ఆగిపోయిన బీజేపీకి ఆదుకుంటున్నది ఊత కర్త సాయం అందిస్తోంది ఏపీ నుంచి తెలుగుదేశం పార్టీ. బీహార్ నుంచి జేడీయూ అన్నది తెలిసిందే. అందుకే ఈ రెండు పార్టీలకు ఎన్నియే పెద్దలు ఎక్కడ లేని విలువ ఇస్తున్నారు. ఇదిలా ఉంటే జేడీయూకి ఉప రాష్ట్రపతి పదవి దక్కతోందో అని అంటున్నారు. ఆ పార్టీకి ఇది అతి పెద్ద గౌరవంగా ఉంటుంది. అంతే కాదు ప్రాధాన్యత కూడా చాలా పెరిగినట్లే అని అంటున్నారు. జేడీయూ అధినేత నితీష్ కుమార్ అవసరం బీజేపీకి చాలా ఉంది. బీహార్ లో ఇప్పుడు రాజకీయం ఎన్నియేకు ఏమంత సుఖంగా లేదు. విపక్షాలు

గట్టిగానే సవాల్ చేస్తున్నాయి. ఈ నేపథ్యంలో జేడీయూని తమతో ఉంచుకోవడం బీజేపీకి అత్యవసరంగా మారుతోంది. ఈ క్రమంలోనే ఉప రాష్ట్రపతి పదవిని బహుమానంగా ఇస్తున్నారు అని అంటున్నారు. దీని వల్ల నితీష్ కుమార్ కూటమికి కట్టుబడి ఉంటారని అంటున్నారు. ఎందుకంటే ఎన్నికల ముందు కూటములు వేరు, ఎన్నికల తరువాత రాజకీయ సన్నివేశాలు వేరు. బీహార్ లో ఇలాంటివి చాలా జరిగాయి. పైగా గత అయిదేళ్లులో నితీష్ రాజకీయ విన్యాసాలు దేశమంతా చూసింది. 2020లో బీజేపీతో ఎన్నియేతో కలసి గెలిచి మధ్యలో ఇండియా కూటమికి వెళ్ళారు మళ్ళీ అటు నుంచి ఇటు మళ్ళారు. మరి బీహార్ లో అంకెల గారడీ ఏలా ఉంటుందో తెలియదు

మళ్ళీ తెరపైకి 'కూటమి కింగ్స్'

జేడీయూకు ఉప రాష్ట్రపతి...బీడీపీకి డిప్యూటీ స్పీకర్?

సురి చూసి కొడుతున్నారా!?

బొటాబొటాగా నంబర్ వన్ నితీష్ కుమార్ అత్యంత కీలకం అవుతారు. అందుకే ఆయన ముందర కాళ్ళకు బంధం వేసేందుకు బీజేపీ ఈ విధంగా దేశంలోనే అతి పెద్ద రెండవది అయిన రాజ్యాంగ పదవిని అందిస్తోంది అని అంటున్నారు. మరో వైపు ఏపీలో టీడీపీని చంద్రబాబుని అలాగే చూసుకుంటున్నాబు. చంద్రబాబు వరకూ చూస్తే ఆయన పదవుల విషయంలో పెద్దగా ఆసక్తి చూపించడం లేదు. కేంద్రం దండీగా నిధులు ఇచ్చి ఆదుకోవాలని కోరుతున్నారు. అయితే గ్రాంట్స్ విషయంలో అనుకున్నంతగా సాయం అందిస్తోందా లేదా అన్నది పక్కన పెడితే

పదవుల విషయంలో మాత్రం బీజేపీ తెలుగుదేశానికి న్యాయం చేస్తోంది అని అంటున్నారు. ఇప్పుటికే ఒక గవర్నర్ పదవిని ఇచ్చిన బీజేపీ రానున్న కాలంలో మరో గవర్నర్ పదవిని ఇవ్వడానికి సిద్ధంగా ఉంది. అంతే కాదు లోక్ సభలో డిప్యూటీ స్పీకర్ పదవిని టీడీపీకి ఇస్తారు అని ప్రచారం అయితే సాగుతోంది. ఆ పదవిని అమలాపురానికి చెందిన మాజీ స్పీకర్ గంటి హాహన చంద్ర బాలయోగి కుమారుడు కి దక్కుతుందని చెబుతున్నారు. మొత్తానికి నితీష్ ని చంద్రబాబుని ప్రసన్నం చేసుకోవడంలో బీజేపీ సక్సెస్ అవుతోందని చెబుతున్నారు.

సంపాదకీయం

ఐఫోన్ 17కు భారీ ధర అవసరమా? లగ్జరీనా?


ఆపిల్ కంపెనీ ఎంతో ఆసక్తిగా ఎదురుచూస్తున్న ఐఫోన్ 17 సిరీస్‌ను 2025 సెప్టెంబర్ ప్రారంభంలో భారత్‌లో విడుదల చేయనుంది. ఈ సిరీస్‌లోని మోడళ్లలో అనేక అప్‌గ్రేడ్‌లు ఉంటాయని ఊహిస్తున్నారు. అయితే ధరల విషయంలో మాత్రం ఇప్పటికే భారత వినియోగదారులలో చర్చ మొదలైంది. ఇది వాస్తవంగా అవసరమా లేక లగ్జరీ దోపిడీనా అన్నదే ప్రశ్న.

ఐఫోన్ 17 ధరల అంచనాలు... ఐఫోన్ 17 ప్రాథమిక మోడల్ ధర సుమారు రూ. 79,900గా ఉండే అవకాశం ఉంది. ఇది కొత్త ఐఫోన్‌ను కొనాలనుకునే యూజర్లకు అందుబాటులో ఉండే ధరగా భావించవచ్చు. ఈ మోడల్‌తో ప్రో వెర్షన్ మధ్యలో ఉండే ఐఫోన్ 17 ఎయిర్ మోడల్ ధర రూ. 90,000 ప్రాంతంలో ఉండనుందని అంచనా. ఇది ప్రీమియం లుక్, పనితీరుతో పాటు “ప్రో” ఫీచర్లలో కొన్ని సమతుల్యంగా ఉండేలా డిజైన్ చేసిన మోడల్‌గా భావిస్తున్నారు. టెక్నాలజీ అభిమానులు, యువ వృత్తివరులు దీన్ని బలమైన ఎంపికగా పరిగణించవచ్చు. ఎందుకంటే ఇది రూ. 1 లక్ష మార్క్‌ను దాటదు. అత్యున్నతంగా ఉండే ఐఫోన్ 17 ప్రో మోడల్ ధర రూ. 1,45,000 వరకు ఉండే అవకాశం ఉంది. ఇందులో అత్యాధునిక కెమెరా వ్యవస్థ, మెరుగైన బ్యాటరీ లైఫ్, అభివృద్ధి చెందిన AI ఫీచర్లు ఉండనున్నాయని సమాచారం. ఆపిల్ కంపెనీ తమ ఉత్పత్తుల ధరలను న్యాయంగా నిలబెట్టడానికి “ఇన్నోవేషన్”, బిల్డ్ క్వాలిటీ, , బ్రాండ్ విలువలను ప్రస్తావిస్తూ వస్తోంది.

- భారత మార్కెట్‌లో ఆపిల్ స్థానం... భారత మార్కెట్‌ను చూస్తే, ఈ ధరలు ఎంతో ఖరీదైనవి. ఎందుకంటే ఇటువంటి స్పెసిఫికేషన్లతో కూడిన అనేక శక్తివంతమైన ఆండ్రాయిడ్ ఫోన్లు సగం ధరకు లభ్యమవుతున్నాయి. అందుకే సాధారణ వినియోగదారుల దృష్టిలో ఐఫోన్ ఇంకా ఒక అవసరంగా కాకుండా లగ్జరీగా భావించబడుతుంది. అయినప్పటికీ, ఆపిల్ యొక్క రీసేల్ విలువ, దాని మద్దతు ఇకోసిస్టం, స్టేటస్ సింబల్‌గా భావించబడే బ్రాండ్ మన్నన, ఇవన్నీ కలిసి నగరాల్లో నివసించే వర్గాల్లో ఐఫోన్‌కు బలమైన గిరాకీని కలిగించాయి. EMI ప్లాన్లు, ఎక్స్‌జె ఆఫర్లు, పండుగ డిస్కౌంట్లు వంటి అవకాశాలతో మరిన్ని మందిని ఐఫోన్ కొనాలన్న ఆసక్తికి నెట్టిచెప్పే పరిస్థితి ఏర్పడుతోంది. ఇంకా, ముంబై, ఢిల్లీ, హైదరాబాద్ వంటి నగరాల్లో ఆపిల్ రిటైల్ స్టోర్లు, దేశీయంగా తయారీ విస్తరణ, సర్వీసు సెంటర్‌లు పెరుగుతున్న నేపథ్యంలో బ్రాండ్ ఆకర్షణ మరింత పెరిగింది. ఐఫోన్ 17 సిరీస్, దాని ఫీచర్లు, డిజైన్, బ్రాండ్ ప్రతిష్టతో, భారత మార్కెట్‌లో టాప్ క్లాస్ టెక్ ప్రియులకు ప్రత్యేక ఆకర్షణగా నిలవనుంది. మొత్తం చూస్తే ఈ ఐఫోన్ 17 సిరీస్ భారత్‌లో లగ్జరీగా పరిగణించబడుతున్నా, అదే సమయంలో వినియోగదారుల్లోని “ఆసక్తి, ఆత్మవిశ్వాసం, అభిమానం” అనే మూడు అంశాలతో, మార్కెట్‌లో తన స్థానాన్ని నిలుపుకునేలా ఉంది.

ఇప్పుడు చూడాల్సిందల్లా... సెప్టెంబర్‌లో విడుదలయ్యే ఈ సిరీస్‌కి భారత ప్రజలు ఎలాంటి స్పందన ఇస్తారన్నదే.

కాజేసేది.. ప్రిజ్ చేయించేది వారే!



హైదరాబాద్: మహానగరంలో మాయగాళ్లు కొత్త తరహాలో సొమ్ము కొట్టేస్తున్నారు. ఇటీవల నారాయణగూడలో పచారీ దుకాణం వద్దకు ఓ యువకుడు వచ్చాడు. తనకు నగదు ఇస్తే యూపీఐ ద్వారా తిరిగి బదిలీ చేస్తానన్నాడు. ప్రతిఫలంగా రూ.1000కి రూ.100 కమీషన్ ఇస్తానని చెప్పటంతో వ్యాపారి అంగీకరించాడు. అతడు రూ.33 వేలు ఫోన్‌పే నుంచి పంపాడు. రెండు గంటల తరువాత వ్యాపారి బ్యాంకు ఖాతా ఫ్రీజ్ అయింది. మరో ఘటనలో చాంద్రాయణగుట్టలో మినీ ఏటీఎం నిర్వాహకాడికి 5 శాతం కమీషన్ ఇచ్చి రూ.లక్షన్నర తీసుకున్నారు. మూడ్రోజుల తరువాత బ్యాంకు లావాదేవీలు స్తంభించాయి. రెండు నెలల వ్యవధిలో నాలుగు ఫిర్యాదులు వచ్చాయి. అపరిచితులతో లావాదేవీలు నిర్వహించేటప్పుడు జాగ్రత్తగా ఉండాలని సూచిస్తున్నారు.

యూపీఐ మోసాల్లో ఇదో రకం.. చిరు వ్యాపారులు, మినీ ఏటీఎం నిర్వాహకుల వద్దకు వెళ్లి, తమకు నగదు ఇస్తే యూపీఐ ద్వారా తిరిగి ఇస్తామంటారు. నగదును బట్టి 5-15 శాతం వరకు కమీషన్ ఇస్తామంటారు. ఒకట్రెండు రోజుల అనంతరం నగదు ఇచ్చిన వారి బ్యాంకు ఖాతాల లావాదేవీలు నిలిచిపోయేలా చేస్తారు. బ్యాంకుకెళ్లి ఆరా తీసినప్పుడు సైబర్‌క్రైమ్ పోలీసులకు అందిన ఫిర్యాదు కారణమని తెలుసుకుంటున్నారు. స్థానిక రాణాలో తెలుసుకుంటే ఫిర్యాదు చేసిన వ్యక్తులు ఇతర నాష్ట్రాల వారని, అక్కడికి వెళ్లి వారితో మాట్లాడుకోవాలని సూచిస్తున్నట్లు సమాచారం. కొద్ది రోజులకు ఫిర్యాదు చేసిన వ్యక్తులు ఫోన్ చేసి.. ఫ్రీజ్ చేసిన నగదులో సగం వాటా ఇస్తే కేసు వెనక్కి తీసుకుంటామంటూ భేరసారాలు ప్రారంభిస్తున్నారు. నగదు తీసుకునే వెసులుబాటు లేకపోవడంతో రాజీ పడుతున్నట్లు తెలుస్తోంది.

అంతర్జాత్య ముఠాల పనేనా? ఈ నేరాలకు పాల్పడుతున్నది అంతర్జాత్య ముఠాలు కావచ్చని పోలీసులు భావిస్తున్నారు. ఇద్దరు, ముగ్గురు ముఠాగా ఏర్పడి పథకం ప్రకారమే.. ఒకరు నగదు తీసుకుంటుంటే, మరొకరు పోలీసులకు ఫిర్యాదు చేస్తున్నట్లు అనుమానం వ్యక్తం చేస్తున్నారు. కమీషన్ వస్తుందనగానే చెల్లింపులు జరిపి నష్టపోవద్దని పోలీసులు సూచిస్తున్నారు. సైబర్, డ్రగ్స్ నిందితులకు సహకరించినట్లు తేలితే చట్టపరమైన చర్యలు తీసుకుంటామని హెచ్చరిస్తున్నారు.

గిరి వికాసం.. ఎంపికీలలో ఆలస్యం



సిరిసిల్ల : ఈ పథకం పర్యవేక్షణ పూర్తిగా గిరిజన సహకార ఆర్థిక సంస్థ (ట్రెికార్) కరీంనగర్‌లోని కార్యాలయంలోనే ఉంది. గతనెలలో ఈ శాఖలో పనిచేసే గిరిజన సంక్షేమాధికారి బదిలీపై వెళ్లారు. దీంతో ఈ పథకంలో ఇప్పటికీ అర్బులైన రైతుల ఎంపిక, భూముల అభివృద్ధి, బోరుబావుల తవ్వకాల కోసం జియాలజిస్టులతో పరిశీలన తదితర పనులన్నీ పూర్తిచేయాలి. ఇప్పటికీ లబ్ధిదారుల ఎంపికనే జరగలేదు. రెండున్నర ఎకరాల కన్నా ఎక్కువ భూమి ఉన్న రైతును ఒక యూనిట్లో అంతకన్నా తక్కువ ఉన్న పక్లంలో ఇద్దరి నుంచి అయిదు మంది రైతులతో కలిపి ఒక యూనిట్‌గా చేసి పథకాన్ని అమలు చేస్తారు. గిరిజన రైతులను ఆర్థికంగా వృద్ధిలోకి తీసుకొచ్చేందుకు ప్రభుత్వం ‘ఇందిర సౌర గిరి జల వికాసం’ పథకాన్ని తీసుకొచ్చింది. వరి, పత్తి వంటి ఉద్యాన పంటలతో ఆదాయం సమకూర్చడం ప్రధాన ఉద్దేశం. జిల్లాలో ఈ పథకంలో 1,747 మంది రైతులు అర్హులుగా గుర్తించారు. వీరికి అయిదేళ్లలో రూ.104 కోట్లు ఖర్చు చేయనుంది. అటవీ గ్రామాల్లో భిన్న పరిస్థితులు నెలకొన్నాయి. జిల్లాలో తొలివిడత 350 ఎకరాల్లో వంద మంది రైతులకు మేలు చేయాలని నిర్ణయించారు. ప్రభుత్వం నిర్ణయించిన యూనిట్ వ్యయాలికి ఇక్కడి పరిస్థితులకు వేరుగా ఉన్నాయి. అన్ని ప్రాంతాలు బోరుబావులకు

అనుకూలంగా లేవు. అమలు చేస్తేనే పథకం సఫలీకృతం వీర్చవల్లి, ఎల్లారెడ్డిపేట, కోనరావుపేట మండలాల్లో కొంతమేరకు విద్యుత్తు వరసలు అందుబాటులో ఉన్నాయి. రుద్రంగి, చంద్రుర్తి మండలాల్లో బోరుబావులకు అనుకూలంగా లేవు. పోడు పట్టణం ఉన్నా.. అటవీ గ్రామాల్లో చాలా చోట్ల 200 అడుగుల్లో నీళ్లుండే పరిస్థితి లేదు. సోలార్ పంపు సెట్లు గరిష్ఠంగా 200 అడుగుల లోతులో ఉండే నీటిని సమర్థంగా తోవతాయి. దీంతో యూనిట్ వ్యయం రూ.6 లక్షలకు మించే అవకాశాలు ఉన్నాయి.అటవీ ప్రాంతాల్లోని భూభౌతిక పరిస్థితుల నేపథ్యంలో రైతులు బోరుబావులకు బదులుగా చేదబావులు తవ్వకుంటున్నారు. బోరుబావుల తవ్వకంతో పోలిస్తే అధికంగా ఖర్చవుతుంది. అవసరమైన చోట అధికంగా ఖర్చుచేసేలా నిధులు సర్దుబాటు చేసి పథకాన్ని సమర్థంగా అమలు చేస్తేనే పథకం సఫలీకృతం అవుతుంది. వీర్చపల్లి మండలం ఎర్రగడ్డతండాలో 70 ఎకరాలు పోడు సాగు చేస్తున్నారు. విద్యుత్తు సరఫరా లేదు. దీంతో 50 మంది రైతులు కలిసి సమీపంలోని ధర్మారం చెరువు, ఇతర బోరుబావుల నుంచి మోటార్ల ద్వారా నీటిని ఎత్తిపోస్తూ పంటలకు నీరందిస్తున్నారు. పంట పూర్తయ్యాక నీళ్లిచ్చిన రైతులకు ఎకరానికి ఇంతా అని డబ్బులు చెల్లిస్తున్నారు.

అందని నిధులు.. భారంగా విధులు



ధర్మారం : సుల్తానాబాద్ మండలం గొల్లపల్లిలోని చెత్త ట్రాల్ ఐది. గతంలో ఇంటింటికీ తిరిగి రోజుకు రెండు డ్రిప్పుల చెత్తను తరలించేవారు. ట్రాల్ అడుగు భాగం పూర్తిగా దెబ్బతినడంతో ఏడాది కాలంగా సేకరణ నిలిచిపోయింది. మరమ్మతుకు రూ.80 వేలు అవసరం. పంచాయతీలో నిధులు లేక అడ్డె ట్రాక్టరులో చెత్తను తరలిస్తున్నారు.గ్రామాల్లో వసులు చేసేందుకు ఆర్థిక వసరులు లేకపోవడంతో ముందడుగు పడటంలేదు. అభివృద్ధి పనుల మాట అటుంచి.. కనీస అవసరాలకూ ఖర్చుచేసే పరిస్థితి లేదు. ప్రస్తుతం సీజనల్ వ్యాధుల నివారణకు ప్రత్యేక పారిత్ర్య కార్యక్రమాలు, వీధి దీపాల నిర్వహణ తదితరాలకు ఎక్కువ నిధులు అవసరమవుతుండగా.. పరిస్థితులు భిన్నంగా ఉన్నాయి. జిల్లాలో 266 పంచాయతీలకుగానూ 260 మంది కార్యదర్శులు పనిచేస్తున్నారు.

కార్యపద్ధతు అప్పులపాలు
పాలకుర్తి మండలంలో గతేడాది వరకు పనిచేసిన ఓ కార్యదర్శి.. అక్కడ వివిధ ఆత్మవసర పనులు చేసేందుకు సొంతంగా ఖర్చు పెట్టారు. 11 నెలల క్రితం ధర్మారం మండలంలోని మేజిస్ట్రేట్ పంచాయతీకి వచ్చారు. పలు పనులకు రూ.4 లక్షల ఖర్చయింది. పైపులైన్ లీకేజీల సవరణ, ఇతరత్రా ఖర్చులకు తన జేబు నుండి రూ.50 వేల వరకు ఖర్చు చేశానని నదరు కార్యదర్శి వాపోయాడు. జూలపల్లి మండలంలో విధులు నిర్వహించిన ఓ కార్యదర్శి.. గతేడాది వేసవిలో మంచినీటి సరఫరా పనులకు ఉన్నతాధికారుల ఆదేశాలతో రూ.1.20 లక్షలు వెచ్చించి చేయించాడు. ఇప్పటికీ బిల్లు రాలేదు. బదిలీపై ధర్మారం మండలానికి వచ్చారు. అక్కడ రూ.2 లక్షలు ఖర్చు చేశారు. తన వేతనంతోపాటు.. తన

తల్లిదండ్రులనుండి నగదు తీసుకొని చేయిస్తున్నానని ఆవేదన వ్యక్తం చేశారు. ఇలా జిల్లాలో గతేడాది వేసవిలో తాగునీటి పథకాల నిర్వహణకు రూ.1.83 కోట్లు ప్రభుత్వం కేటాయించగా ఈ పనులు పూర్తి చేశారు. రూ.1.53 కోట్ల మేర పనులు రికార్డు చేశారు.

సంతకాలకే ప్రత్యేకాధికారులు
అన్ని గ్రామాలకు ప్రత్యేకాధికారులు ఉన్నా.. కేవలం సంతకాలకు మాత్రమే పరిమితమవుతున్నారన్న అభిప్రాయాలున్నాయి. నిత్యం గ్రామంలోనే ఉండే కార్యదర్శి ఆయా పనులకు ఖర్చు పెట్టడం తప్పడంలేదు. పంచాయతీ సీజనల్ వ్యాధుల నివారణకు ప్రత్యేక పారిత్ర్య కార్యక్రమాలకు ఇమీ చేస్తున్నారు. అయితే వాటిని విడిపించుకునే అవకాశం లేకపోవడంతో కార్యదర్శులకు విధుల నిర్వహణ భారంగా మారింది.

సొంతంగా ఖర్చు పెడుతున్నాం
అభివృద్ధి పనులకు కార్యదర్శులు జేబునుండి ఖర్చుపెట్టాల్సి వస్తోంది. ట్రాక్టర్లు, చెత్త తరలింపు వాహనాలకు ఇంధనం, ట్రీచింగ్ పౌడర్ తదితరాలకు నిధుల్లేవు. సమస్యలను ఉన్నతాధికారుల దృష్టికి తీసుకువెళ్లాం. వెంటనే పరిష్కరించాలి. సంతోశ్, జిల్లా పంచాయతీ కార్యదర్శుల సంఘం అధ్యక్షుడు

ప్రభుత్వం దృష్టికి తీకెళ్లాం
గ్రామాల్లోని సమస్యలను ప్రభుత్వం దృష్టికి తీసుకువెళ్లాం. ఎస్సీవోలో జమచేసే మొత్తాన్ని స్థానిక అవసరాలకు వినియోగించుకునే వెసులుబాటు కల్పించాలని ఉన్నతాధికారులకు నివేదించాం. సానుకూలంగా స్పందించారు.

వీరబుచ్చయ్య, జిల్లా పంచాయతీ అధికారి

ఆర్బిడి అధికారులమంటూ లాఠీ డ్రైవర్ పై జులూమ్...

మేధుర మార్కెట్ కమిటీ అధ్యక్షుడి అనుచరుడు కూడా ఉన్నట్లుగా సోషల్ మీడియాలో ప్రచారం....

శామీర్ పేట, (గరుడ వార్త) : అధికారులమంటూ బెదిరిస్తూ లాఠీ డ్రైవర్ పై జులూమ్ చేసిన సంఘటన శామీర్ పేట పోలీస్ స్టేషన్ పరిధిలో చోటుచేసుకుంది. పోలీసులు తెలిపిన వివరాల ప్రకారం ఉప్పురపల్లి నుంచి దత్తాయపల్లి గ్రామం వైపు టిప్పుర్ లారీ టి ఎస్ 08 యు ఎఫ్ 3567 నెంబరు టిప్పుర్ లారీ వెళ్తుండగా మార్గమధ్యంలోని మూడు చింతలపల్లి మండలం లక్ష్మాపూర్ గ్రామ పరిధిలోని ఎల్లమ్మ గుడి సమీపంలో గుర్తుతెలియని వ్యక్తులు టి ఎస్ 08 హెచ్ జి 4449 నెంబరు గల కారు %k౦% వచ్చి మేము ఆర్బిడి, మైనింగ్ అధికారులమంటూ లాఠీ డ్రైవర్ రామాంజనేయులు, అతని తోడు షబాజ్‌ను అడ్డుకున్నారు. రామాంజనేయులను బెదిరించి, వారి యజమానికి ఫోన్ చేయమని ఆదేశించారు. యజమానితో మాట్లాడుతూ దుర్మూషలాడుతూ డబ్బులు డిమాండ్ చేశారు. దూరసుగా ప్రవర్తిస్తూ రామాంజనేయులపై దాడి చేసి ఫోన్ సైతం ధ్వంసం చేశారు. రామాంజనేయులు వెంటనే లారీ ఓసర్ రామకృష్ణకు తెలియజేయగా రామకృష్ణ పస్త్ర లక్ష్మాపూర్ లోని అనిల్లు సంఘటన స్థలానికి తొలుకొని వచ్చారు. ఫిర్యాదు దారులు స్థానికంగా నిందితుల గురించి విచారణ చేయగా వారు లక్ష్మాపూర్ కు చెందిన కే.భాను చందర్, కే వేణు, ఎం రాజు గా గుర్తించారు. వారిపై పోలీసులకు ఫిర్యాదు చేయగా శామీర్ పేట పోలీసులు కేసు నమోదు చేసుకుని దర్యాప్తు చేస్తున్నారు.

ప్రతి ఒక్కరు మొక్కలు నాటి, వాటిని తప్పక

పరిరక్షించాలి : మున్సిపల్ కమిషనర్

శామీర్ పేట, (గరుడ వార్త) : ప్రతి ఒక్కరూ న్యూన్లందంగా, బాధ్యతగా మొక్కలు నాటి, వాటిని పరిరక్షించే బాధ్యత చేపట్టాలని మూడు చింతలపల్లి మున్సిపల్ కమిషనర్ పవన్ కుమార్ సూచించారు. మునిసిపల్ పరిధిలో 100 రోజుల ప్రణాళికతో భాగంగా జగ్గంగుడ పరిధిలోని మైనారిటీ స్కూల్లో బుధవారం మొక్కలు నాటారు. ఈ సందర్భంగా



కమిషనర్ మాట్లాడుతూ ప్రతి ఒక్కరు తమ వంతు బాధ్యతగా అధికంగా మొక్కలు నాటి వాటిని పరిరక్షించాలన్నారు. అనంతరం స్కూల్లో మధ్యాహ్న భోజనంను, పంటగదిని పరిశీలించారు. ఈ కార్యక్రమంలో మైనారిటీ స్కూల్ ప్రిన్సిపాల్ కృష్ణ, మున్సిపల్ సిబ్బంది, ఉపాధ్యాయులు, విద్యార్థులు పాల్గొన్నారు.

మహిళ ఆరాగ్మానికి భరంసా

హైదరాబాద్: ‘ఆరోగ్య మహిళా క్లినిక్’ ఇదివరకు ప్రాథమిక ఆరోగ్య కేంద్రాల (పీహెచ్సీ)కు మాత్రమే పరిమితమైంది. ఇప్పుడు ఆ సేవలను వైద్య విధాన పరిషత్ (పీవీపీ) అన్ని ఆసుపత్రుల్లో విస్తరిస్తున్నారు. ఇందులో భాగంగానే కింగ్‌కోరి(పీవీపీ) జిల్లా ఆసుపత్రితో పాటు నగరంలోని నాంపల్లి, గోల్కొండ, మలక్‌పేట్ వంటి ఆసుపత్రుల్లో ప్రతీ ‘ఆరోగ్య మహిళా క్లినిక్’లు నిర్వహించనున్నారు. మంగళవారం నుంచి ఈ క్లినిక్‌లు అందుబాటులోకి వచ్చాయి. ఇప్పటికే దీనిపై కింగ్‌కోరి జిల్లా ఆసుపత్రిలో వైద్య బృందానికి అమాహాన కార్యక్రమాన్ని నిర్వహించారు. ఈ కార్యక్రమ విధివిధానాలను తెలియజేశామని ఆసుపత్రి సూపరింటెండెంట్ డాక్టర్ సంతోష్‌బాబు చెప్పారు.

అగ్రాముల రోజుపండుగ.

దేశంలో పెరుగుతున్న క్యాన్సర్ బాధితుల సంఖ్య ఆందోళనకు గురి చేస్తోంది. మహిళల్లో సరైన అవగాహన లేకపోవడంతో రొమ్ము క్యాన్సర్,



ఇతర సమస్యలు బయటకు చెప్పుకోవడానికి భయపడుతూ స్త్రీనింగ్‌లు చేయించుకోవడం లేదు. తద్వారా క్యాన్సర్ మహమ్మారిని ప్రాథమిక దశలోనే గుర్తించలేని పరిస్థితి. ఈ సమస్యను అధిగమించాలనే ఉద్దేశంతో ప్రతీ మంగళవారం ఆరోగ్య మహిళా క్లినిక్‌లు ఏర్పాటు చేస్తున్నారు. ఇందులో రొమ్ము, నర్సెక్స్, గైనిక్, మూత్రాశయ ఇన్‌ఫెక్షన్లు, సుఖవ్యాధులకు సంబంధించి సమస్యలతో పాటు డ్రైరాయిడ్ పరీక్షలు చేయనున్నారు.

జిల్లా ఆసుపత్రిలో.. కింగ్‌కోరిలో కూడా ఈ క్లినిక్‌ను ఏర్పాటు చేశారు. రొమ్ము క్యాన్సర్‌కు సంబంధించి జనరల్ సర్జర్, గైనిక్ విభాగంలో వైద్యులు ప్రాథమిక పరీక్షలు చేస్తారు. అనుమానం ఉంటే అల్ట్రాసౌండ్ చేస్తారు. అదేవిధంగా నర్సెక్స్, మెనోపాస్, మూత్రాశయ ఇన్‌ఫెక్షన్లకు పరీక్షలు చేస్తారు. డ్రైరాయిడ్ సమస్యను జనరల్ మెడిసిన్ వైద్యులు, ఈఎన్‌టీ వైద్యులు కూడా పలు పరీక్షలు నిర్వహిస్తారు. ఏమాత్రం అనుమానం ఉన్నా.. వెంటనే సమస్య ఉన్న చోట నుంచి శాంపిల్ తీసి రోగ నిర్ధారణకు ల్యాబ్‌కు పంపించాల్సి ఉంటుంది.

వివరాలన్నీ రికార్డులో.. క్లినిక్ వచ్చిన ప్రతి మహిళ ఆరోగ్య వివరాలన్నీ రికార్డు చేస్తామని డా.సంతోష్‌బాబు తెలిపారు. వ్యాధి నిర్ధారణ అయినవారికి వివరాలు నమోదు చేస్తారు. కాకుండా.. మిగతా రోజుల్లో కూడా వెకస్సులు ఉంటాయి. వారు బుధవారం నుంచి సోమవారం వరకు పరీక్షలకు రావచ్చు.

టర్బయిన్ పీనుల్లో కదలిక

నల్గొండ: నాగార్జునసాగర్‌లోని జలవిద్యుత్తు ప్రాజెక్టులో 8వ యూనిట్‌ టర్బైన్ ఏప్రిల్ నెల నుంచి పనిచేయడంలేదు. జెన్కోకు చెందిన ఈ ఫ్లాంట్‌లో దేశీయ పరిజ్ఞానంతో ‘భిల్’ సంస్థ ఎనిమిదో యూనిట్‌ను రూపొందించింది. 8వ టర్బయిన్ పనులు నెలాఖరు నాటికి పూర్తయ్యే అవకాశాలున్నాయని సంబంధిత అధికారులు చెబుతున్నారు. మరోసారి బ్రయల్ రన్ చేసిన అనంతరం ఆగస్టు మొదటి వారం నుంచి జలవిద్యుత్తు ఉత్పత్తి ప్రక్రియకు ఉ పయోగించనున్నారు.

ఉపముఖ్యమంత్రి పరిశీలనతో పనులు వేగిరం

రాష్ట్రంలో జల, వన, సౌర విద్యుదుత్పత్తి కేంద్రాలు నజావుగా పనిచేసేలా చర్యలు తీసుకుంటాం. వాటి మరమ్మతులు, పునరుద్ధరణకు నిధులు మంజూరు చేస్తామని ఇటీవల సాగర్ జలవిద్యుత్తు ప్రాజెక్టును సందర్శించిన సమయంలో ఉప ముఖ్యమంత్రి భట్టివిక్రమార్క వ్యాఖ్యానించారు. రెండేళ్ల క్రితం 15వేల మెగావాట్ల మేర, గతేడాది 17,162 మెగావాట్ల విద్యుత్తు వినియోగించారు. అంటే ఒక్క ఏడాదిలోనే అదనంగా 2వేల మెగావాట్ల అవసరం పెరిగింది. రాష్ట్రంలోని అన్ని హైడ్రో ఎలక్ట్రికల్ పవర్ ప్రాజెక్టుల్లోని యూనిట్లను వినియోగంలోకి తీసుకురావాలని ఆయన ఉన్నతాధికారులను ఆదేశించారు. దీంతో నాలుగునెలలపాటు నిలిచిన 8వ యూనిట్



యంత్రం స్థానంలో కొత్తది బిగించే పనులను అధికారులు ముమ్మరం చేశారు. ఇందులో భాగంగా ‘ఓపరాయిలింగ్’ ప్రక్రియ 60 శాతం పూర్తిచేశారు. మిగిలిన పనులు పూర్తయ్యేందుకు మరో వారం రోజులు పట్టనుంది. జెన్కో అధికారులు సైతం త్వరితగతిన ఈ పనులను పూర్తి చేసి విద్యుత్తు డిమాండ్‌కు అనుగుణంగా సరఫరా చేయాల్సి ఉంటుంది. ఈ ఫ్లాంట్ వద్ద భద్రత ప్రమాణాలు అంతంత మాత్రంగానే ఉన్నాయి. అత్యవసర నెంబర్ బోర్డు వద్ద నల్గొండ ఎస్పీ, మిర్యాలగూడ పోలీసులకు సంబంధించిన పాత నెంబర్లు మాత్రమే కనిపిస్తున్నాయి. కనీసం ఆ నెంబర్లు మారిపోయిన విషయం ఆ అధికారులకు తెలియకపోవడంపై విమర్శలు వ్యక్తం అవుతున్నాయి.

పురాతన ప్రాజెక్టులో తరచూ మొరాయిస్తూ..

ఈ ఫ్లాంటు నిర్మించి 50 ఏళ్లు దాటగా ప్రధాన విద్యుత్తు కేంద్రంలో ఉన్న మొత్తం 8 యూనిట్లలో ఏడు జపాన్, మిగిలిన ఒకటి దేశీయ సాంకేతిక పరిజ్ఞానంతో రూపొందించారు. ఈ ప్రాజెక్టు 810 మెగావాట్ల విద్యుత్తును ఉత్పత్తి చేస్తూ 21 లక్షల ఎకరాలకు సాగు నీరు అందిస్తుంది. పురాతన ప్రాజెక్టు కావడంతో ఏప్రిల్ నెల నుంచి తరచూ సాంకేతిక మొరాయింపులు చోటు చేసుకుంటున్నాయి. జపాన్ టెక్నాలజీతో నిర్మించిన యూనిట్లలోనూ అప్పుడప్పుడు యంత్రాలు పనిచేయడం లేదని అధికారులు చెబుతున్నారు.

టీకా... అందక..!

మిర్యాలగూడ: నిరుపేదల వైద్యం కోసం ప్రభుత్వం ఏటా వేల కోట్ల రూపాయలు ఖర్చు చేస్తున్నా ఆశించిన మేర ఫలితాలు రాకపోగా, అభం శుభం ఎరుగని చిన్నారలకు బాల్యంలో అందించాల్సిన టీకాలు అందక వ్యాధుల బారిన పడుతున్నారు. పేద, ధనికీ తేడా లేకుండా ఎక్కడ జన్మించిన శిశువులకైనా ప్రభుత్వ ఆసుపత్రుల్లో ప్రతి బుద్ధ, శనివారాల్లో టీకాలు వేస్తున్నారు. ఏటా సాధారణ రోజుల్లో పాటు పల్లె పోలియో రెండుసార్లు, ఇంధ్ర ధనుస్సు పేరుతో ఏడాదికి రెండుసార్లు టీకాలు అందిస్తున్నారు. ఇంత చేస్తున్నా చిన్నారలకు ప్రాణాంతక వ్యాధుల నుంచి రక్షణ కల్పించే టీకాలు పూర్తి స్థాయిలో



వేయించడం లేదని పలు సర్వేలు చెబుతున్నాయి.

ఉచితంగా ఇచ్చే వ్యాక్సిన్లు

క్షయవ్యాధి నివారణకు బీసీజీ, పోలియో వ్యాధి రాకుండా ఓపీవీ, ఐపీవీ, కంఠసర్పి, కోరింత దగ్గు, ధనుర్యాతం, కామెర్లు, మెదడువాపు, న్యూమోనియా వ్యాధులు రాకుండా పెంటా వ్యాక్సిన్, తట్టు, రుబెల్లాకు ఎంఆర్ వ్యాక్సిన్, మెదడు వాపునకు జేజీ వ్యాక్సిన్, అంధత్వ నివారణకు విటమిన్ ఏ ద్రావణం, జ్వరం, శ్వాసలో ఇబ్బంది, నిరంతర దగ్గు, స్టుహ కోల్పోవటం వాటికి పీసీవీ వ్యాక్సిన్ అందిస్తున్నారు.

అందకపోవడానికి కారణాలు

గ్రామాల్లో మహిళ గర్భం దాల్చినప్పుటి నుంచి ఆశ, ఏఎన్ఎంలు వివరాలు నమోదు చేసి అవసరమైన టీకాలు అందిస్తున్నారు. ప్రసవించిన తర్వాత శిశువులకు ప్రాథమిక టీకాలు వేయించిన తర్వాత తల్లిదండ్రులు ఉపాధి కోసం ఇతర ప్రాంతాలకు వెళ్తున్నారు. దీంతో వారు నివాసం ఉండే ప్రాంతంలో టీకాలు వేయించేందుకు ఆసక్తి చూపడం లేదు. గ్రామాల్లో ఆశ కార్యకర్తలు, ఏఎన్ఎంలు టీకాల విషయంలో పర్యవేక్షించి ముందస్తు సమాచారం ఇస్తుంటారు. దూర ప్రాంతాలకు వెళ్లిన తల్లిదండ్రులు వ్యాక్సిన్‌లు సకాలంలో వేయించడం లేదు. తల్లిదండ్రుల చరవాణి నెంబర్లకు ముందస్తుగా వ్యాక్సిన్‌లు వేయించే విషయమై సమాచారం అందిస్తే కొంత మేర మార్పు వచ్చే అవకాశం ఉంది. ప్రస్తుతం ఇచ్చే వ్యాక్సిన్‌లతోపాటు నిపురుగపి్సిన నిపులా వ్యాపిస్తున్న క్యాన్సర్‌కు హెచ్ఓపీ (హ్యూమన్ పాపిల్లోమా వైరస్) వ్యాక్సిన్‌ను ప్రభుత్వం ఉచితంగా అందించాల్సిన అవసరం ఉంది. ప్రైవేటుగా వ్యాక్సిన్ వేయించాలంటే వేలాది రూపాయలు ఖర్చు చేయాల్సి వస్తుంది.

తల్లిదండ్రులు అప్రమత్తంగా ఉండాలి-డా.కేసా రవి, జిల్లా ఉ పవైద్యాధికారి వలన వెళ్లిన వారికి సైతం ఆశ, ఏఎన్ఎంలు ఫోన్ చేసి వ్యాక్సిన్ విషయం సమాచారం ఇస్తున్నారు. తల్లిదండ్రులు తమ పిల్లలకు వదో ఏడాది వచ్చేంత వరకు అప్రమత్తంగా ఉండాలి.

గరుడ వార్త

భద్రాచలం కాండ.. అభివృద్ధికి అండ



భద్రాచలం : రామాలయం అభివృద్ధిపై ప్రభుత్వం దృష్టి సారించింది. నూతన నిర్మాణాలకు ప్రణాళిక తయారు చేయాలని మంత్రులు భట్టి విక్రమార్క, తుమ్మల, పొంగులేటి భావిస్తున్నారు. భద్రాచలాన్ని యాదగిరి గుట్ట తరహాలో అభివృద్ధి చేయాలని దేవాదాయశాఖ మంత్రి కొండా సురేష్ గతంలో నిర్వహించిన సమీక్షల్లో ప్రస్తావించారు. దీంతో దేవాదాయశాఖలో కదలిక వచ్చింది. ఇలాంటి నిర్మాణాలలో విశేష అనుభవమున్న సీనియర్ ఆర్కిటెక్ట్ సూర్యనా రాయణ, స్వతి పల్లినియగంలను ఆహ్వానించారు. హైదరాబాద్‌లో ఉంటున్న వీరిద్దరితో పాటు ఇదే రంగంలో అనుభవం ఉన్న ఇంజినీర్ల సలహాలు, సూచనలు తీసుకునే అవకాశం ఉంది. రెండ్రోజుల్లో సర్వే పనులు మొదలు కానున్నాయి.

సువిశాల ప్రాంగణం కోసం...

కోవెలకు మూడు వైపులా ఉన్న 41 ఇళ్ల నిర్వాసితులకు పరిహారంతో పాటు కాలనీ ఏర్పాటుకు రూ.60.20 కోట్లు అవసరం ఉండగా ఇప్పటికే రూ.34.45 కోట్లు మంజూరయ్యాయి. ముప్పై మందికి పైగా నిర్వాసితులు తమ ఇళ్లకు ఖాళీ చేయగా మిగతావారు వారంలో చేస్తారు. ఇలా స్వాధీనం చేసుకున్న 1.3 ఎకరాల్లో మల్టీ ఆక్రమణలకు ఆస్పాదం లేకుండా బోర్డులు, కంచె ఏర్పాటు చేయాలని నిర్ణయించారు. మిథిలా ప్రాంగణం 3 ఎకరాలు ఉంది. 2 ఎకరాల్లో ప్రధాన ఆలయ పరిసరాలున్నాయి. దీనికి ఆనుకుని మాడవీధి విస్తరణ కోసం 1.3

ఎకరాలు కలవనుంది. ఈ మొత్తం 6.3 ఎకరాల్లో బృహత్తర ప్రణాళిక అమలు చేయనున్నారు. **ఆధ్యాత్మిక పర్యాటకం** రామాలయ దర్శనానికి నిత్యం ఐదారు వేల మంది వస్తుండగా నెలపు రోజుల్లో ఇది పెరుగుతోంది. గత ఏడాది జనవరి నుంచి డిసెంబరు వరకు 23.74 లక్షల మంది వచ్చారు. అదే ఏడాది జనవరి నుంచి జూన్ వరకు 13.69 లక్షల మంది దర్శించుకున్నారు. ఈ ఏడాది మొదటి ఆరు నెలల్లో 14.78 లక్షల మంది వచ్చారు. భక్తుల సంఖ్య రానున్న రోజుల్లో పెరిగే వీలుంది. ఇక్కడి ఆధ్యాత్మిక పర్యాటక అవసరాలను తీర్చేలా రూ.200 కోట్లతో మాస్టర్ ప్లాన్ రూపకల్పన చేస్తారని సమాచారం. అవసరమైతే ఇంకొంత స్థల సేకరణ ఉంటుంది.

మాడవీధుల్లో ఎత్తుపల్లాలు లేకుండా పనులు చేయాలని నిర్ణయించారు. ఇది సాకారమైతే భద్రగిరిపై ప్రధాన ఆలయం మరింత సుందరంగా కనిపించనుంది.

నిపుణులను పిలిచిస్తున్నాం రవీంద్రనాథ్, రామాలయం ఈఈ బృహత్తర ప్రణాళిక అమలుకు నిపుణులు త్వరలోనే ఇక్కడకు రానున్నారు. నూతన నిర్మాణాల గురించి స్పష్టత రావాల్సి ఉంది. భవిష్యత్తు అవసరాలను తీర్చేలా పనులు ఉంటాయి.

సర్దుబాటు.. తడబాటు



ఖమ్మం : విద్యుత్తు సరఫరాలో ఉపకేంద్రాల్లో ఆపరేటర్ల పాత్ర కీలకం. నలుగురు పనిచేయాల్సిన చోట ఒకరిద్దరు శ్రమిస్తుండటంతో పని ఒత్తిడి పెరిగి ఆపరేటింగ్ లోపాలు తలెత్తుతున్నాయి. గుత్తేదారుల నిర్వహణలో సాగిన ఉపకేంద్రాల్లోని సిబ్బంది(కాంట్రాక్ట్ వర్కర్స్)ని నాలుగేళ్ల క్రితం ప్రభుత్వం ఆర్టిజన్లుగా గుర్తించింది. తదుపరి కొందరు ఉద్యోగ విరమణ చేయడం, ఉపకేంద్రాల సంఖ్య పెరుగటం, కొత్త నియామకాలు లేకపోవట వంటి కారణాలతో ఆపరేటర్ల సంఖ్య తగ్గిపోతూ వస్తోంది. సర్కిల్ పరిధిలో 150మంది కొరత ఉన్నట్లు అధికారులు చెబుతున్నారు. నియామకం లేకపోవడంతో ఇతర విభాగాల్లోంచి సర్దుబాటు చేస్తున్నారు.

తీవ్రమైన పని ఒత్తిడి..

ఉపకేంద్రాల్లో ఆపరేటర్ల కొరతతో విధుల్లో ఉన్న వారిపై పని ఒత్తిడి పెరుగుతోంది. ఎల్సీలు తీసుకునే సమయంలో ప్రమాదాలకు ఆస్పాదం ఏర్పడుతోంది. జిల్లాలోని ఉపకేంద్రాల్లో ఇద్దరు మాత్రమే ఆపరేటర్లుగా విధులు నిర్వహిస్తున్నారు. కొన్నిచోట్ల ఒక్కరే ఉండటం విశేషం.

కనీసం ముగ్గురు అవసరం

ఒక్కో ఆపరేటర్ 8 గంటల పనివేళలతో రెక్కిస్తే ఉపకేంద్రంలో ముగ్గురు అవసరం. గతంలో ముగ్గురు ఆపరేటర్లతోపాటు, వాచ్‌మెన్ పనిచేసే వారు. ఆర్టిజన్ వ్యవస్థ ప్రారంభమైన తర్వాత వాచ్‌మెన్‌లను తొలగించారు. ఖమ్మం సర్కిల్ పరిధిలో మొత్తం 125 విద్యుత్తు ఉపకేంద్రాలున్నాయి. కొత్తగా మరో 18 నిర్మించాలని నిర్ణయించారు.

ఖాళీలు చెప్పి.. కొలువులు చూపి

సూర్యాపేట : ప్రభుత్వ పథకాలు, నూతన పరిశ్రమల్లో ఉన్న అవకాశాలను నద్వినియోగం చేసుకొని నిరుద్యోగులు పారిశ్రామికవేత్తలుగా ఎదిగేందుకు ప్రభుత్వం చర్యలు తీసుకుంటోంది. జిల్లాలో నిరుద్యోగుల సంఖ్య, ఉపాధి చేపట్టాలనే వారి పట్ల ప్రభుత్వం ప్రత్యేక దృష్టి సారించింది. నిరుద్యోగిత రూపుమాపేందుకు కేంద్ర ప్రభుత్వం నూత్న చిన్న మధ్యతరహా పరిశ్రమలను ప్రోత్సహించడానికి తీసుకొచ్చిన ‘రైసింగ్ ఆక్యులరేటింగ్ ఎంఎన్ఎంఈ పెర్ఫార్మెన్స్’ (ఆర్ఎంఎన్పీ)లో భాగంగా డిజిటల్ ఎంప్లాయిమెంట్ ఎక్స్‌ంజ్ ఆఫ్ తెలంగాణ(డీటీ) యాపీను రూపొందించింది. ఈ యాపీపై పరిశ్రమల శాఖ, పంచాయతీ శాఖల ఆధ్వర్యంలో సంయుక్తంగా గ్రామ స్థాయిలో త్వరలో అమాహాన చేపట్టేందుకు ప్రణాళిక రూపొందించనున్నారు. **నిరుద్యోగ యువతకు డీట్ యాప్** డీట్ యాప్‌ను గూగుల్ ప్లేస్టోర్ నుంచి డౌన్‌లోడ్ చేసుకోవాలి. దీంతో ఎప్పటికప్పుడు సమాచారం అందుతుంది. అందులో ఉద్యోగార్థిగా

చేరి ఇంటి పేరు, మొబైల్ నెంబర్, మొయిల్ ఐడీ, వృత్తి న తేదీ, లింగం, విభిన్న వికలాంగులు, సామాజిక స్థితి, చిరునామా వంటి ప్రాథమిక సమాచారాన్ని నమోదు చేయాలి. తెలిసిన భాషలు, విద్యావృత్త, నైపుణ్యాలు, విద్య, అనుభవం తదితర వివరాలను పూరించాలి. తరువాత మెనూకు వెళ్లి కొలువులను అన్వేషించాలి. ఉద్యోగాన్ని ఆమోదిస్తే ఉద్యోగ సంస్థతో సంభాషించాలి. మౌఖిక పరీక్షకు పిలిస్తే వెళ్లే తేదీ తెలుస్తుంది. కొలువుకు ఎంపికైతే నియామక పత్రాన్ని పొందుతారు. ప్రయోజనాలు: డీట్ యాప్‌తో పరిశ్రమల్లో ఖాళీల వివరాలు, నిరుద్యోగుల వివరాలు తెలుసుకోవచ్చు. ఉపాధిలో రాణించాలనుకునే యువత నైపుణ్యం పెంచుకునేందుకు శిక్షణ సంస్థల సమాచారం అందిస్తుంది. నద్వినియోగం చేసుకోవాలి –సీతారామ్, పరిశ్రమలశాఖ మేనేజర్, సూర్యాపేట డీట్ యాప్ గురించి గ్రామీణ ప్రాంతాల్లో అమాహాన చేపట్టనున్నారు. త్వరలో పోస్టర్లను ఆవిష్కరించి పల్లెల్లో ప్రదర్శిస్తాం. గ్రామాల్లోని నిరుద్యోగులు ఈ పోర్టల్ ద్వారా నమోదు చేసుకుంటే ఉద్యోగవకాశాలు పొందే వీలుంటుంది. దీన్ని యువత నద్వినియోగం చేసుకోవాలి.

గురువారం 24 జూలై 2025

ఆపేదలో ఆడుకునే టోల్‌ఫ్రీ నెంబర్లు

భువనగిరి : నిత్యం ఎదురవుతున్న సమస్యలకు టోల్‌ఫ్రీ ఫోన్ పరిష్కారం చూపుతుంది. ఇటీవల పెరిగిపోతున్న ఆన్‌లైన్, వస్తు కొనుగోళ్లలో కొనసాగుతున్న మోసాలతో పాటు పలు సామాజిక అంశాలు, సమస్యలకు టోల్‌ఫ్రీ ఫోన్ సంబర్ధను ప్రభుత్వంతో పాటు ప్రైవేటు సంస్థలు అందుబాటులోకి తెచ్చాయి. మోసానికి, సమస్య పరిష్కారానికి ఎవరిని సంప్రదించాలన్న విషయమై టోల్‌ఫ్రీ ఫోన్ సంబర్ధు దారి చూపుతున్నాయి. సామాజిక భద్రత అంశాలపై భరోసా కల్పిస్తున్నాయి. ఏ నెంబర్ నుంచి ఎలాంటి సాయం పొందవచ్చో మీకోసం...అత్యవసర పరిస్థితుల్లో 100కు ఫోన్ చేస్తే తక్షణమే పోలీసులు సహాయం పొందవచ్చు. ఫిర్యాదు అంశం మేరకు పోలీసులు సమస్య పరిష్కరిస్తారు. సైబర్ నేరాల బారిన పడినప్పుడు ఫిర్యాదు చేసేందుకు కేంద్ర ప్రభుత్వం 1930 ఫోన్ నెంబర్‌ను అందుబాటులోకి తెచ్చింది. బ్యాంకు ఖాతాల్లో డబ్బు ఎవరైనా కాజేసినా వెంటనే ఫిర్యాదు చేసిన పక్షంలో డబ్బు తిరిగి పొందే అవకాశం ఉంది. ఫిర్యాదులో అలస్యమైన పక్షంలో సప్టఫోవాల్సిన పరిస్థితి ఉంటుంది.

బాలల హక్కుల పరిరక్షణ, బాల కార్మికుల, బాల్య వివాహాల నియంత్రణ కు 18001801551 నెంబర్‌ను వినియోగించుకోవచ్చు. ఫిర్యాదు అందిన వెంటనే సంబంధిత అధికారులు బాలలకు విముక్తి కల్పిస్తారు. విద్యుత్తు సమస్యల పరిష్కారానికి విద్యుత్తు సంస్థ 1912 నెంబరును అందుబాటులోకి తీసుకువచ్చింది. ఫోన్ చేసి సమస్య పరిష్కరించుకునే అవకాశం ఉంది.మహిళలు గృహహింస ఎదుర్కొంటే 181కు ఫోన్ చేయవచ్చు. మహిళా సహాయక కేంద్రం సిబ్బంది స్పందించి సహాయం అందిస్తారు. పనిచేసే చోట వేధింపులు, లైంగిక, వరకట్న వేధింపులతో పాటు ఆడ శిశువుల విక్రయం, మానవ అక్రమ రవాణా సంబంధిత



అంశాలపై నేరుగా ఫిర్యాదు చేసి సహాయం పొందవచ్చు.

స్టేషన్ ఔయిల్ ఎలా ఇస్తారంటే

వివిధ నేరాల్లో నిందితులపై పోలీసులు భారతీయన్యాయ సంహిత(బీఎన్ఎస్) చట్ట ప్రకారం వివిధ సెక్షన్ల కింద కేసులు నమోదు చేస్తుంటారు. తీవ్రమైన నేరాలతో పాటు ఏదేళ్లలోపు శిక్షలు విధించే కేసుల్లో నిందితులు విచారణకు సహకరించే వారికి అన్ని కేసుల్లో స్టేషన్ ఔయిల్ ఇచ్చే అధికారం పోలీసులకు ఉంది. పోలీసులు భారతీయ నాగరిక్ సురక్ష సంహిత చట్టంలోని సెక్షన్ 35(3) ప్రకారం నోటీసు ఇచ్చి నేర విచారణతోపాటు చట్టంలో పేర్కొన్న నిబంధనలు పాటిస్తారని పోలీసులు భావిస్తే స్టేషన్ అధికారి ఔయిల్ ఇవ్వవచ్చు. కేసులో ఉన్న నిందితులు వ్యక్తిగత వివరాలు, గుర్తింపు ద్రవపత్రాలు, జామీను బాండ్‌ను సమర్పించాల్సి ఉంటుంది. నిందితులు సెక్షన్ 35(4) నోటీసు నిబంధనలు, షరతులు పాటించాలి. సెక్షన్ 35(5) ప్రకారం నిబంధనలు పాటిస్తున్నప్పటికీ పోలీసులు అర్హు్న చేయాలని భావిస్తే ఆ కారణాన్ని రికార్డు చేయాలి. నిబంధనలు పాటించని నిందితులను న్యాయస్థానం ఆదేశాలకు లోబడి సెక్షన్ 35(6) ప్రకారం అరెస్టు చేయవచ్చు. ఏదేళ్లలోపు శిక్షలు విధించే కేసుల్లో ఉన్న నిందితులు పోలీసుల విచారణకు సహకరించరని అనుకుంటే సెక్షన్ 35(1)బీ నోటీసు ఇవ్వకుండా అరెస్టు చేయవచ్చు. ఏడు సంవత్సరాలు కంటే ఎక్కువ శిక్షలు ఉన్న కేసుల్లో సెక్షన్ 35(1)సీ అరెస్టుకు కారణం చూపాల్సిన అవసరం లేదు. నేరుగా అరెస్టు చేయవచ్చు. అరెస్టులపై పోలీసులకు వివక్షణాధికారం ఉన్నప్పటికీ అర్డేష్‌కు మార్ వర్సెస్ స్టేట్ ఆఫ్ బిహార్ 2014 కేసులో సుప్రీంకోర్టు తన తీర్పును వెల్లడించింది. ఏదేళ్లలోపు శిక్షలు వదే కేసుల్లో నోటీసు ఇచ్చి స్టేషన్ ఔయిల్ ఇవ్వాలని తన తీర్పులో పేర్కొంది. అరెస్టు సమయంలో పోలీసుల వివక్షణాధికారాల గురించి ఈ తీర్పు చెబుతుంది.

బియ్యం.. బలవర్ధకం

మిర్యాలగూడ : గ్రామీణ, పట్టణ ప్రాంతాల నిరుపేదలకు ప్రభుత్వం రేషన్ దుకాణాల ద్వారా మూడేళ్లుగా ఫోర్టిఫైడ్ బియ్యం (బలవర్ధక బియ్యం) సరఫరా చేస్తుండగా వీటిలో ఉన్న పోషకాల విషయంలో ఇటీవల చర్చ మొదలైంది. గ్రామీణ ప్రాంత పేదలకు సరైన పోషకాలు అందకపోవటంతో తరచూ రక్తహీనత, ఎముకల సమస్యలు, కంటి చూపు, శారీరక దుగ్ధతలతో ఇబ్బందులు పడుతున్నారనే విషయాన్ని వైద్య ఆరోగ్యశాఖ అధికారులు గుర్తించారు. కేంద్ర ప్రభుత్వం మూడేళ్ల క్రితం పౌర సరఫరాల ద్వారా పేదలకు అందించే బియ్యంలో ఐరన్, ఫోలేట్ యాసిడ్, విటమిన్ బీ 12



వంటి నూక్కు పోషకాలను కలిపి అందిస్తున్నారు.

రేషన్ దుకాణాలకు ఫోర్టిఫైడ్ బియ్యం..

ఐకేపీ కేంద్రాల ద్వారా పౌరసరఫరాలశాఖ కొనుగోలు చేసిన ధాన్యాన్ని ప్రభుత్వం రైస్ మిల్లలకు కచ్చమే మిల్లింగ్‌కు ఇస్తున్నారు. ముగ్గ పట్టిన అనంతరం రైస్ మిల్లలను రైస్ మిల్లల వారు భారత ఆహార సంస్థ వారికి అప్పగించాల్సి ఉంది. మిల్లుల్లో ప్రత్యేకంగా ఫోర్టిఫైడ్ మిక్సింగ్ ఫ్లాంట్లను ఏర్పాటు చేసుకుని ఎఫ్సీఐకి ఇచ్చే బియ్యంలో నూక్కుపోషకాలు కలుపుతున్నారు. పౌరసరఫరాలశాఖ వారే ఆయా మిల్లలకు ఇచ్చిన కచ్చమ్ మిల్లింగ్ ధాన్యానికి అనుగుణంగా నూక్కుపోషకల బిస్తాలను అందిస్తున్నారు. మిల్లుల్లో బిస్తాలను ప్యాకింగ్ చేసే సమయంలో బిస్తాక ఒక కిలో నూక్కుపోషకాలను కలిపి ప్యాకింగ్ చేసి ఎఫ్సీఐకి పంపుతున్నారు. నాణ్యత నియంత్రణ అధికారులు ప్రత్యేకంగా బియ్యం నాణ్యతతో పాటు నూక్కుపోషకాల శాతం గుర్తించిన తరువాత ఎఫ్సీఐ తీసుకుంటుంది. ఈ బియ్యం రేషన్ దుకాణాల ద్వారా నిరుపేదలకు అందిస్తున్నారు. బీ మొదట్లో కొందరు బియ్యం రంగుమారి వస్తున్నట్లు గా అపోహలు చెందినప్పటికీ అధికారులు అమాహాన కల్పించడంతో ప్రస్తుతం వాటినే వినియోగిస్తున్నారు.

పిల్లలకు ఎంతో ఆరోగ్యం-డాక్టర్ జి.అంజయ్య, చిన్నపిల్లల వైద్య నిపుణులు సాధారణంగా తినే పాలెన్స్ బియ్యంలో బలవర్ధకమైన పోషకాలుండవు. అందుకే ప్రభుత్వం ఇచ్చే ఫోర్టిఫైడ్ బియ్యంను గంజి వార్కుకుండా పండి తింటే చిన్నపిల్లలకు, పెద్దలకు ఎంతో మంచిది. బైలైతే కుక్కరలో పండితే అన్ని విధాలుగా మేలు. వీటిపై ఎలాంటి అపోహలకు లోనకావొద్దు.

మెట్రో విస్తరణ.. చేవెళ్లలో ఎక్కువ.. భువనగిరిలో తక్కువ

హైదరాబాద్: మెట్రోరైలు రెండోదశ మొదటిభాగంలో ప్రతిపాదించిన మార్గాలు ఐదు లోకేనభ స్థానాల పరిధిలో ఉన్నాయి. ఎంపీలకు అవగాహన కోసం ఏ లోకేనభ పరిధిలో ఎన్ని స్టేషన్లు వస్తాయి? ఎన్ని కిలోమీటర్ల మెట్రోరైలు రాబోతుందనే వివరాలను హైదరాబాద్ ఎయిర్‌పోర్ట్ మెట్రోరైలు సంస్థ(హెచ్‌ఎంఆర్) రూపొందించింది. పార్లమెంట్ సమావేశాలు ప్రారంభం కానున్న నేపథ్యంలో ఎంపీలకు ఇప్పటికే ఈ వివరాలను అందజేసింది. **అనుమతులివ్వాలని విజ్ఞప్తులు..** నగరంలో మెట్రోరైలు రెండోదశ 2(ఏ)లో 5 కారిడార్లలో 54 స్టేషన్లతో 76.4 కి.మీ. మార్గాలను ప్రతిపాదించారు. డిజీఆర్‌లను గత ఏడాది నవంబరులో కేంద్రానికి పంపించారు. కేంద్రం, రాష్ట్ర సంయుక్త ప్రాజెక్ట్‌గా చేపట్టాలని.. అందుకు అనుమతి ఇవ్వాలని రాష్ట్ర ప్రభుత్వం కోరుతోంది. ఇప్పటికే పలుమార్లు ముఖ్యమంత్రి రేవంత్‌రెడ్డి ప్రధాని



మోదీని, కేంద్రమంత్రులను కలిసి త్వరితగతిన అనుమతులు ఇవ్వాలని విజ్ఞప్తులు చేశారు. డిజీఆర్‌లు పరిశీలనలో ఉన్నాయని కేంద్రం అంటోంది. ఇటీవల పుణే మెట్రోకి కేంద్రం అనుమతి ఇచ్చింది. 20 వరకు చిన్న నగరాలకు కేంద్రం మెట్రో మంజూరు చేసింది.. హైదరాబాద్ మెట్రోకి త్వరితగతిన అనుమతులు వచ్చేందుకు పార్టీలకు అతీతంగా అందరూ కలిసికట్టుగా కృషి చేయాలని, కేంద్రంపై ఒత్తిడి పెంచాలని రాష్ట్ర ప్రభుత్వం ఎంపీలను కోరింది. మెట్రో విస్తరణ అనుమతుల కోసం ఎంపీలతో సమన్వయం చేసుకోవాలని హెచ్‌ఎంఎల్ అధికారులకు సీఎం ఇప్పటికే పలుమార్లు సూచించారు. వీటన్నింటి దృష్ట్యా ఎంపీలు, ఎమ్మెల్యేల పరిధిలో మెట్రో ప్రతిపాదనల వివరాలను రూపొందించింది. మెట్రోరైలు 2(ఏ) విస్తరణ ప్రతిపాదనల్లో చేవెళ్ల లోకనభ స్థానం పరిధిలోనే అత్యధికంగా 39.09 కి.మీ, 30 స్టేషన్లు రాబోతున్నాయి. మల్కాజిరిని ఎంపీ పరిధిలో 11 స్టేషన్లు 12.28 కి.మీ., హైదరాబాద్ ఎంపీ స్థానంలో 13.32 కి.మీ. 11 స్టేషన్లు, మెదక్ పరిధిలో 8.16 కి.మీ., భువనగిరి ఎంపి పరిధిలో 3.6 కి.మీ. విస్తరణ ప్రతిపాదనలు ఉన్నాయి.

చెత్త తీయరు.. బాధ తీరడు

బషీరాబాద్: ఇంటింటి చెత్త సేకరణకు పంచాయతీ సిబ్బంది మంగళం పాడారు. పంచాయతీల్లో నిధుల్లేవని, ట్రాక్టరు నిర్వహణ, డిజిల్‌కు సంతంగా ఖర్చు చేసేవారు లేకపోవడంతో చెత్త సేకరణ నిలిచిందని పంచాయతీ సిబ్బంది తెలిపారు. ఫలితంగా ఇళ్లలోని చెత్త పేరుకుపోతోందని గృహిణులు వాపోతున్నారు. కనీసం వారానికి ఒక రోజైనా వచ్చి తీసుకెళ్లాలని కోరుతున్నారు.



ఖర్చులకే సరిపోవడం లేదు. ఈ నేపథ్యంలో రోజూ ఉదయం, సాయంత్రం ట్రాక్టర్‌లో డిజిల్ చేయడం, ఇతర నిర్వహణకు ఇబ్బందిగా మారిందని పంచాయతీ సిబ్బంది చెత్త సేకరించడం మానేశారు. **ఇంట్లో పెట్టుకోలేక.. బయట పారేయలేక..** రోజూ ట్రాక్టర్, మూడు చక్రాల సైకిల్ బండితో ఇంటింటికీ వచ్చి చెత్త సేకరించేవారు. సుమారు నెల రోజులు కావాస్తున్నా.. బండి రాకపోవడంతో ఇళ్లలోని చెత్త దబ్బాలు పేరుకుపోతున్నాయి. గతంలో ఊరి చివరన పెంటకుప్పలుండేవి. రోజూ వాటిలో పారబోసేవారు. ఈ విధానం మారడంతో ఇంట్లో చెత్తను పెట్టుకోలేక.. బయట పడేయలేక గృహిణులు ఇబ్బందులు పడుతున్నారు. రాత్రివేళల్లో ద్వీచక్రవాహనాలపై ఊరి శివారు దారుల చక్కన పడేసి వస్తున్నారు. ఫలితంగా రోడ్ల పక్కన మురుగు మారుతోంది. పంచాయతీల్లో నిధుల్లేకనే చెత్త సేకరణ మానేశామని, రాగానే ట్రాక్టర్లు నడిపి అవకాశం ఉందని అయీ గ్రామాల పంచాయతీ కార్యదర్శులు అంటున్నారు.

వరదకు ‘దారి’ చూపారు

హైదరాబాద్ : రహదారి ముంపు సమస్యను తగ్గించడమే లక్ష్యంగా జీహెచ్‌ఎస్‌ఐ చేపట్టిన భాగద్వ వరద నీటి నిల్వ ట్యాంకుల నిర్మాణం పూర్తయింది. మొదటి దశలో చేపట్టిన 11 నిర్మాణాలు 100 శాతం అందుబాటులోకి వచ్చాయి. రెండో దశలో మరిన్ని ప్రాంతాల్లో నిర్మించేందుకు ఇంజనీరింగ్ విభాగం కనరత్న ప్రారంభించింది.**రెండో దశకు ప్రతిపాదనలు..** మొదటి దశలో భాగంగా ఖైరతాబాద్ జోన్‌లోని కేసీపీ కూడలి, రాజ్‌పేటనోర్త్‌వై, పీవీఎన్ఆర్ ఎక్స్‌ప్రెస్ వే పిల్లరు నం.264 వద్ద, జూబ్లీహిల్స్ రోడ్డు నం.45లోని మోంగస్‌నో థేకర్ వద్ద, భైరామల్‌గూడ ప్రైవేటెన కింద, నచిచాలయం ముందున్న బిస్టాపులో నిర్మించిన భాగద్వ ట్యాంకులు విజయవంతమైనట్లు జీహెచ్‌ఎంసీ పేర్కొంది. ఈ నేపథ్యంలో రెండో దశ కింద మరిన్ని ప్రాంతాల్లో ట్యాంకులు నిర్మించేందుకు ప్రతిపాదనలు ఇవ్వాలని కేంద్ర కార్యాలయం ఇటీవల జోన్‌లో ఇంజనీర్లను కోరింది. **రహదారులపై నీరు నిలవడం**నగరస్వాప్తంగా 142 చోట్ల మల్కాజ్‌పిన్నప్పడు రోడ్డు ముసుగుతున్నాయి. మొదటి దశలో 11 ప్రాంతాల్లో రూ.15.69 కోట్లతో పనులు పూర్తి చేశాం. ఖైరతాబాద్ ఆర్టిస్ కార్యాలయంలో చేపట్టిన ట్యాంకు నిర్మాణంలో కేవలం 5శాతం పనులు మిగిలి ఉన్నాయి. అవి రెండు రోజుల్లో పూర్తవుతాయి. అన్ని ట్యాంకుల వద్ద భారీ మోటార్లు సిద్ధంగా ఉంచుతున్నారు. వరద రోడ్డుపై నిలవకుండా.. భాగద్వ ట్యాంకుల్లోకి చేరుతుంది. అందులోని ఇంజక్షన్ బోరు బావులతో కొంతవీరు భాగద్వలోకి తీసుకుంది. మిగిలిన నీటిని భారీ మోటార్లతో చుట్టుపక్కలన్న వరద నాల్లోకి ఎత్తిపోస్తాం. ఆర్టి కర్వర్, కమిషనర్, జీహెచ్‌ఎంసీ

అసైన్డ్ అడ్డాచ్చింది.. అక్రమార్కులకు కలిసాచ్చింది



హైదరాబాద్ : ఈ చిత్రం చూశారా... బొరంపేట ఔటర్ సర్క్యీస్ రోడ్డును కలుపుతూ వేస్తున్న రహదారి... ఇది ప్రజల రాకపోకల కోసం కాదు.. ప్రైవేటు వెంచర్లకు మాత్రమే పరిమితం. ఒకటిన్నర కిలోమీటర్ల రోడ్డు వేస్తుండగా మధ్యలో 800 మీటర్ల అసైన్డ్‌భూములు అడ్డుగా వచ్చాయి. మనల్ని అడ్డుకునేదెవరని రియల్టర్లు అసైన్డ్‌భూమిని కలిపేసుకున్నారు.. దర్జాగా రహదారి వేసేస్తున్నారు. రెండుమూడు రోజుల నుంచి పనులు జరుగుతున్నారెవెస్యూ, మున్సిపల్ అధికారులు వట్టింసుకోవడం లేదు.. ప్రభుత్వ, అసైన్డ్ భూములు కబ్జాచేస్తే కఠినంగా వ్యవహరిస్తామని కలెక్టర్లు, రెవెన్యూ అధికారులు చేస్తున్న ప్రకటనలు క్షేత్రస్థాయిలో ఎక్కడా పనిచేయడం లేదని నగర శివారులోని మున్సిపాలిటీల్లో పరిశీలిస్తే ఇట్టే తెలిసిపోతుంది. రియల్టర్లు అసైన్డ్‌భూములను కబ్జా చేస్తున్నా.. వాటిల్లోంచి రహదారులు వేస్తున్నా అధికారులు అటువైపు తొంగిచూడడం లేదు. **హెచ్‌ఎంసీఏ అనుమతించాలంటే...** దుండిగల్ మున్సిపాలిటీలోని బొరంపేట ప్రాంతం ఔటర్‌కు దగ్గరగా ఉండడంతో గేటెడ్ కమ్యూనిటీలు, బహుళ అంతస్తుల భవనాల నిర్మాణం జోరందుకుంది. వీటి నిర్మాణాలకు హెచ్‌ఎంసీఏ అనుమతులిస్తోంది. అయితే అనుమతులు కావాలంటే ఆయా నిర్మాణాలకు అనుసంధాన రహదారులు

కనిష్టంగా 40 అడుగులుండాలి. కొన్ని వెంచర్ల ప్రతినిధులు వారి నిర్మాణాల నుంచి ప్రైవేటు పట్టభూములు లేకపోవడంతో సర్కారు భూములు, అసైన్డ్ స్థలాల్లో కొంతభాగాన్ని ఆక్రమించి రహదారులు వేసుకుంటున్నారు. ఈ క్రమంలోనే ముగ్గురు రియల్ వెంచర్ల ప్రతినిధులు బొరంపేటలోని అసైన్డ్‌భూముల్లో రోడ్డు వేసుకుంటున్నారు.గిఫ్టేడ్డ్ ఇవ్వకుండా.. ఇష్టారాజ్యంగా.. నగర సమీపంలోని మున్సిపాలిటీలు, కార్పొరేషన్లలో రియల్టర్లు రోడ్డు వేసుకోవాలంటే లే-అవుట్‌లో కచ్చితంగా మున్సిపాలిటీకి రోడ్డు, ఉద్యానాలకు స్థలాలు కేటాయించాలి. వాటిని సంబంధిత మున్సిపాలిటీకి గిఫ్టేడ్డ్‌గా ఇవ్వాలి. భవిష్యత్తు అవసరాల దృష్ట్యా రహదారులు విస్తరించేందుకు ఇవి ఉపయోగపడతాయి. ఇందుకు విరుద్ధంగా దుండిగల్, శంషాబాద్ మున్సిపాలిటీల్లో కొందరు స్థిరాస్తి వ్యాపారులు గిఫ్టేడ్డ్‌లు కాదు కదా... ఏకంగా ప్రభుత్వ స్థలాలు, ఎస్టేట్‌భూములను ఆక్రమిస్తున్నారు. బొరంపేట్ రెవెన్యూ పరిధిలోని నర్సేనంబర్ 166/3లోని ఎస్టేట్ భూమి నుంచి రహదారులు వేస్తున్నారు. ఈ విషయంపై స్థానికులు మున్సిపల్, రెవెన్యూ అధికారులకు ఫిర్యాదు చేసినా పట్టింసుకోకపోవడంతో వారు మేన్యట్ జిల్లా కలెక్టరేట్‌లోని ప్రజావాణిలో కొద్దిరోజుల క్రితం ఫిర్యాదు చేశారు.ఉన్నతాధికారులు స్పందిస్తారేమోనని ఎదురుచూస్తున్నారు.

గమ్యం చేరేలా.. ముందే మేల్కొనేలా



హైదరాబాద్: మహానగర పరిధి పెరుగుతోంది. 7,200 చదరపు కిలోమీటర్ల నుంచి పదివేల కిలోమీటర్లు..11 జిల్లాల్లోకి విస్తరించింది. దీనికి సంబంధించి ప్రస్తుతం హృస్టర్‌ప్లాన్-2050కు రూపకల్పన జరుగుతోంది. పకడ్బందీ ప్రణాళిక, ఆర్థికాభివృద్ధి, ప్రజారవాణా, నీటి వనరుల సంరక్షణ ఇలా అనేక అంశాలను పరిగణనలోకి తీసుకొని కొత్త ప్లాన్‌కు సిద్ధమవుతోంది. సెప్టెంబరులో ముసాయిదా విడుదలకు హెచ్‌ఎంసీఏ రంగం సిద్ధం చేస్తోంది. నూతన బిల్డింగ్ కోడ్‌కు సంబంధించి కొత్త నియమావళిని తీసుకొచ్చేందుకూ కనరత్న చేస్తున్నారు. ఇప్పటికే కన్సల్టెంట్ నియమాకానికి నోటిఫికేషన్ జారీ చేశారు. కీలకమైన పట్టణ ప్రణాళికలో భాగంగా రవాణాధారిత అభివృద్ధి కేంద్రాలపై దృష్టి పెట్టనున్నారు. **కోటిన్నర జనాభా.. 80 లక్షల వ్యక్తిగత వాహనాలు** హెచ్‌ఎంసీఏ పరిధి వరకు కోటిన్నర జనాభా నివసిస్తోంది. ప్రస్తుతం గ్రేటర్‌లో 80 లక్షల వరకు వ్యక్తిగత వాహనాలు ఉన్నాయి. నిత్యం 3 వేల కొత్త వాహనాలు రోడ్లపైకి వస్తున్నాయి. మున్ముందు వాటి సంఖ్య మరింత పెరిగి అవకాశం ఉంది. భవిష్యత్తులో భాగ్యనగరం కాలుష్యంలో మరో దిట్ట కాకముందే మేల్‌లోనా పాలిసీలకు రూపకల్పన

చేస్తున్నట్లు అధికారులు చెబుతున్నారు. **ఏమిటీ.. రవాణాధారిత కేంద్రాలు** చాలామందికి నివాసం ఒక చోట...పని ప్రదేశం మరో చోట ఉండటం వల్ల ఎక్కువగా వ్యక్తిగత వాహనాలు వినియోగిస్తుంటారు. రోడ్లపైకి వేలాది వాహనాలు రావడంతో ట్రాఫిక్ రద్దీ పెరుగుతోంది. భవిష్యత్తులో ఇలాంటి ఇబ్బంది లేకుండా విస్తరిత ప్రాంతాల్లో ఎక్కువ శాతం రవాణాధారిత అభివృద్ధికి చోటు కల్పించాలని ప్రభుత్వం భావిస్తోంది. పనిచేసే చోట నుంచి సులువుగా ప్రజారవాణా ఉపయోగించుకోవడం వల్ల వ్యక్తిగత వాహనాల సంఖ్య తగ్గించొచ్చని చెబుతున్నారు. అందులో భాగంగా మెట్రో విస్తరణ, ఆర్టీసీ సేవలు మెరుగు తదితర ప్రజా రవాణా సేవలను పరిగణనలోకి తీసుకోనున్నారు. ఇప్పటికే వచ్చే 20 ఏళ్లలో మెట్రోను 600 కిలోమీటర్లకు విస్తరించాలనేది కీలక ప్రతిపాదనగా ఉంది. ఈ నేపథ్యంలో పలు కారిడార్లలో డిజీఆర్‌లు సిద్ధం చేసిన హెచ్‌ఎంసీఏ అనుమతులకు కేంద్రానికి పంపించింది. వీటితోపాటు ఆర్టీసీ సేవలు పెంపు, ఇతర ప్రత్యామ్నాయ ప్రజా రవాణా సేవలపై దృష్టి సారించినట్లు ఓ అధికారి తెలిపారు.

నాణ్యత నగుబాటు!



టేకులపల్లి : సింగరేణి ఇల్లైందు ఏరియా పరిధిలోని కోయగూడెం ఉపరితలగని (కేఓసీ)లో ఉత్పత్తి అవుతున్న బొగ్గులో నాణ్యత లోపించింది. మరో నాలుగేళ్ల పాటు కోయగూడెం ఓసీ పిట్-1 కాలపరిమితి ఉంది. ఈ గని నుంచి రోజు పది వేల టన్నుల బొగ్గును సింగరేణి ఉత్పత్తి చేస్తోంది. ఇక్కడ ఉత్పత్తి అయిన జీ-13 బొగ్గును ఇల్లైందు, రుద్రంపూర్ సీహెచ్‌పీలకు టిప్పుర్ ద్వారా రవాణా చేసి అక్కడి నుంచి రైలు బోగీల ద్వారా వీటీపీసీ, ఎన్‌టీపీసీ, మహా జెన్‌కో, చంద్రాపూర్ తదితర పవర్, సిమెంట్ పరిశ్రమలకు తరలిస్తుంటారు. అయితే కేఓసీలో ప్రస్తుతం జీ-14, జీ-15 బొగ్గు ఉత్పత్తి అవుతుండటంతో వినియోగదారులు కేఓసీ బొగ్గును తీసుకునేందుకు నిరాకరిస్తున్నారు. **పర్యవేక్షణ లోపంతో..** కోయగూడెం ఓసీలో సుమారు 150 మీటర్ల లోతులో ప్రస్తుతం కోల్‌బెంచ్ ఉంది. ఇక్కడ సర్వేసీ మైనర్ యంత్రం ద్వారా బొగ్గును తీస్తుంటారు. బొగ్గు ఉత్పత్తి సమయంలో బొగ్గు (కోల్), రాళ్లు తదితరాలు (షేల్)ను వేరు చేయాల్సి ఉంటుంది. ఇందుకోసం సింగరేణికి సంబంధించిన అండర్ మేనేజర్, ఓవర్‌మెన్, మట్టితీత (ఓటీ)కు సంబంధించిన పర్యవేక్షకుడు ఉంటారు. ఇలా కోల్‌ను, షేల్‌ను

వేరు చేసి లోడర్ ద్వారా వోల్టేజ్ లోడ్ చేసి కోల్‌యార్డుకు తరలించాలి. కానీ ఇక్కడే కొందరు అధికారులు పర్యవేక్షణ మరిచి చూసీచూడనట్లు వ్యవహరిస్తుండటంతో కోల్, షేల్ కలిసిపోవడంతో బొగ్గు నాణ్యత అమాంతం పడిపోతోంది. రాత్రి షిఫ్టుల్లో ఈ పరిస్థితి ఇంకా ఎక్కువగా ఉంటుందని, దగ్గురుండి పర్యవేక్షించాల్సిన సింగరేణి అధికారులు విధి నిర్వహణ ప్రాంతాలను వదిలి గని మొత్తం తిరుగుతుంటారని ఈ కారణంగానే సమస్య తలెత్తుతుందన్న విమర్శలు వెల్లువెత్తుతున్నాయి. దీంతో ఆర్దర్లు తిరస్కరణకు గురవుతున్నాయనే ఆరోపణలున్నాయి. కేఓసీలో రోజు పది వేల టన్నులు బొగ్గు ఉత్పత్తి అవుతుంది. ఇల్లైందు సీహెచ్‌పీకి రోజు 6 వేల టన్నులు, రుద్రంపూర్ సీహెచ్‌పీకి 6 వేల టన్నులు రవాణా చేయాలి. బొగ్గు నాణ్యత లేకపోవడంతో జూన్ 24 నుంచి ఇల్లైందు సీహెచ్‌పీకి సరఫరా నిలిచిపోయింది. రుద్రంపూర్ సీహెచ్‌పీకి రోజు 1500 టన్నులు మాత్రమే సరఫరా చేస్తున్నారు. దీంతో కేఓసీలో నెలరోజులుగా లక్షన్నర టన్నులకు పైగా బొగ్గు నిల్వలు పేరుకుపోయాయి. పరిశ్రమల నుంచి ఆర్దర్లు రావడం లేదు.’ తుకారాం, ఇల్లైందు ఏరియా డివైజీఎం (పర్సనల్).

సామగ్రి కానలేం.. ఇల్లు కట్టలేం!

కరీంనగర్ : దేవుడు కరుణించినా.. పూజారి కరుణించలేదనట్లుగా మారింది ఇందిరమ్మ ఇళ్ల లబ్ధిదారుల పరిస్థితి. నిరుపేదల సొంతింటి కల నెరవేర్చేందుకు ప్రభుత్వం ఇందిరమ్మ ఇళ్ల పథకాన్ని అమలు చేస్తోంది. లబ్ధిదారులను ఎంపిక చేయడంతో వారు పనులను ప్రారంభించారు. దీనిని అదునుగా భావించి కొందరు భవన నిర్మాణ సామగ్రి వ్యాపారులు ధరలు పెంచుతున్నారు. ప్రభుత్వం ఇచ్చే సొమ్ము సరిపోదని భయపడుతున్నారు. **రూ.5 లక్షలు సరిపోతాయా?** ఫైలట్ ప్రాజెక్టు కింద మొదట జిల్లాలోని 15 మండలాల్లో దాదాపు 477 ఇళ్లు మంజూరు చేశారు. నియోజకవర్గానికి 3500 ఇళ్ల చొప్పున జిల్లా వ్యాప్తంగా నాలుగు నియోజకవర్గాలతోపాటు హుస్సాబాద్‌లోని రెండు మండలాలను కలిపి దాదాపు 14 వేలకు పైగా ఇళ్లు కేటాయించాలని భావించారు. ఇందులో 8000కు పైగా మంజూరై..



చాలా చోట్ల పనులు ప్రారంభమయ్యాయి. మార్కెట్లో నిర్మాణ సామగ్రి ధరల పరిస్థితితో రూ.5 లక్షల వ్యయంతో ఇంటి నిర్మాణం పూర్తయ్యేలా లేదని లబ్ధిదారులు ఆందోళన చెందుతున్నారు. మేస్ట్రిలు నిర్మాణ ధరలు, కూలీల ధరలు కూడా పెంచారు. **జిల్లా, మండల కమిటీల ఏర్పాటు..** నిర్మాణ సామగ్రి ధరల నియంత్రణకు జిల్లాలో కమిటీలు వేయాలని ప్రభుత్వం కలెక్టర్లకు సూచించింది. జిల్లా స్థాయిలో కలెక్టర్ ఛైర్మన్‌గా, కన్స్ట్రక్టర్ హౌసింగ్ శాఖ పీఠీ, సభ్యులుగా అదనపు కలెక్టరు, ఇతర అధికారులు ఉంటారు. మండల స్థాయిలో తహసీల్దార్, ఎంపీఐఎ్, మున్సిపల్ కమిషనర్, తదితర అధికారులు ఉంటారు. **నిర్మాణం పూర్తి చేసేదెలా?** – గడ్డం గీత, వెన్యేపర్లు చాలామందితో కాకముందుతో పోలిస్తే ధరలు ఇప్పుడు చాలా పెరిగాయి. కంకర, సలాక, మెరం, సుతారి, కూలీ రేట్లు 40 శాతం వరకు పెంచారు. ఈ ధరలు తగ్గకపోతే ఇంటి నిర్మాణం పూర్తయేయలేం.

అనుమతులు వచ్చినా అంతులేని జాప్యం

ధర్మపురి : నిజామాబాద్-జగ్గల్‌పూర్ జాతీయ రహదారి-63ని పనులకు మొన్నటి వరకు రిజర్వు అటవీ అనుమతుల్లో జాప్యం జరిగింది. ఇటీవల దీనికి అనుమతులు వచ్చినా టెండర్లు ఖరారు చేయడంలో జాప్యం జరుగుతోంది. నిజామాబాద్-జగ్గల్‌పూర్ జాతీయ రహదారిని హేమ్(హైబ్రిడ్ యాన్యుటీ మోడ్) పద్ధతిలో రూ.3,850 కోట్ల వ్యయంతో చేపడుతున్నారు. ఈ ప్రాజెక్టు పొడవు 131 కిలోమీటర్ల పొడవును 4 ప్యాకేజీలుగా విభజించారు. ఆర్కూర్-మెట్‌పల్లి, మెట్‌పల్లి-జగిత్యాల, జగిత్యాల-రాయపట్నం, రాయపట్నం- మంచిర్యాలగా పనులను విభజించారు. 2023 డిసెంబరు నుంచి టెండర్ తుది ప్రక్రియ జరుగుతోంది. దీన్ని పలుమార్లు పొడిగించినా ఖరారు కాకపోవడమే జాప్యానికి కారణం అని అధికారుల ద్వారా తెలుస్తోంది. **కదలిక వచ్చినా.. నిలిచిన ప్రక్రియ** రెండు నెలల కిందట ఈ జాతీయ రహదారి ప్రక్రియలో కొంత కదలిక వచ్చింది. పుణ్య క్షేత్రాలు, పట్టణాలైన ధర్మపురి, గూడెంలతోపాటు



జగిత్యాల, కోరుట్ల, మెట్‌పల్లి పట్టణాలను కలపకుండా బయట నుంచి నాలుగు వరుసలుగా విస్తరించేందుకు అధికారులు కనరత్న చేశారు. ఆర్కూర్-మెట్‌పల్లి మధ్య 35 కి.మీ, మెట్‌పల్లి-జగిత్యాల మధ్య 28 కి.మీలు, జగిత్యాల-రాయపట్నం 31 కి.మీలు, రాయపట్నం-మంచిర్యాల మధ్య 35 కి.మీల రహదారిని నిర్మించాలని ప్రతిపాదించారు. ఈ రహదారి భూసేకరణ ప్రక్రియ అంతా పూర్తయింది. 248 మంది రైతుల నుంచి 250 హెక్టార్ల భూమిని సేకరించే ప్రక్రియ పూర్తయింది. రైతులకు సంబంధించిన ఆభ్యంతరాలపై మరోమారు రెవెన్యూ అధికారులు సర్వే చేసి నివేదికలను సమర్పించారు. అయితే రెండు నెలల కిందటే బుగ్గారం, ధర్మపురి మండలాల్లోని గుట్టల్లోని రిజర్వు అటవీ భూములకు అనుమతులు వచ్చాయి. ఇక కదలిక వచ్చిందనుకున్న సమయంలో టెండర్లు ఓపెన్ కావడం లేదని తెలుస్తోంది. కోర్టు కేసులు లేనిచోట్ల పరిహారం కోసం అవార్డుల ప్రక్రియ పూర్తయింది. టెండరు ఓపెన్ చేయాల్సి ఉంటుందని, టెండరు పూర్తయితేనే పనులు ప్రారంభించే అవకాశముందని సమాచారం.

జీవాలకు మందులేవీ?

గంధీరావుపేట : జిల్లాలో పశువైద్యం గాలిలా దీపంలా మారింది. పాడి రైతులు, పశు పోషకులకు ఆదరువుగా నిలిచే జీవాలు పలురకాల వ్యాధులతో బాధపడుతుండగా.. ప్రైవేటు వైద్యంతో ఆర్థికంగా నష్టపోతున్నారు. ఏటా వర్షాకాలం ఆరంభంలో గ్రామాల్లో పశువైద్య శిబిరాలు ఏర్పాటు చేసేవారు. మేకలు, గొర్రెలు, పశువులకు నట్టల నివారణ మందులు అందించేవారు. 16 నెలల నుంచి జిల్లాలోని పశు వైద్యశాలలకు మందులు రావటం లేదు. సంవత్సరంలో నాలుగు సార్లు మందులు రావాల్సిన ఉండగా.. కొన్ని మాత్రమే వస్తున్నాయని.. అవి ఎటూ సరిపోవడం లేదని పశు వైద్యాధికారులు చెబుతున్నారు. దాదాపు రెండు సంవత్సరాలు నుంచి మేకలకు, గొర్రెలకు నట్టల నివారణ మందులను పంపిణీ చేయటం లేదని తెలుస్తోంది. దీంతో ప్రైవేటు దుకాణాల నుంచి మందులు తెచ్చుకుంటున్నారు. **సిబ్బంది కొరత** జిల్లా వ్యాప్తంగా 17 ప్రాథమిక పశువైద్య కేంద్రాలు, 13 పశువైద్య ఉప కేంద్రాలు ఉన్నాయి. జిల్లాలో 17 మంది వైద్యులకు 13 మంది ఉన్నారు. నాలుగు పశు వైద్య కేంద్రాల్లో డాక్టర్లు లేరు. జిల్లాలోని పశు వైద్యశాలల్లో అటెండర్, కౌంసౌండర్ పోస్టులు ఖాళీగా ఉన్నాయి. సిబ్బంది కొరతతో పశువులకు సరైన వైద్య అందక పశు పోషకులు ఇబ్బందులు పడుతున్నారు.

రుణానికి ఎదురుచూపులు

జగిత్యాల: స్వయం ఉపాధి కోసం రాజీవ్ యువ వికాసం పథకం కింద ప్రభుత్వం అందించనున్న రుణాల మంజూరు ప్రక్రియ అర్ధాంతరంగా నిలిచిపోవడంతో నిరుద్యోగుల ఆశలపై నీళ్లు చల్లినట్లుయిింది. దీని కింద నకాలంలో స్వయం ఉపాధి రుణాలు అందించేందుకు రాష్ట్ర ప్రభుత్వం షెడ్యూలుల విడుదల చేసింది. ఇందులో రూ.50 వేలు, రూ.లక్ష, రూ.2 లక్షలు, రూ.4 లక్షలు చొప్పున కుటుంబంలో ఒక్కరికే రుణం అందించేలా పథకం రూపొందించింది. వ్యవసాయం రంగంలో 7 అంశాలు, పశుపోషణ విభాగంలో మరో 8, వ్యాపారం కేటగిరిలో 75, మొత్తం కలిపి 90 రకాల వ్యాపారాలు చేసేవారికి రుణాలు మంజూరు చేయాలని సంకల్పించింది.



వెల్లువెత్తిన దరఖాస్తులు

జిల్లాలోని ఎస్సీ, ఎస్టీ, బీసీ, ఈబీసీ, మైనారిటీ, క్రిస్టియన్ మైనారిటీ తదితర అన్ని వర్గాలవారు వేల సంఖ్యలో రుణాల కోసం దరఖాస్తు చేసుకున్నారు. ఇందులో మొదటి విడత కింద రుణాలు అందించేందుకు మౌఖిక పరీక్ష నిర్వహించి లబ్ధిదారుల ఎంపిక చేపట్టారు. ఈ క్రమంలో మొదటగా రూ.50 వేలు, రూ.లక్ష కేటగిరీల్లో వచ్చిన దరఖాస్తుదారులను అందించేందుకు వడపోత చేపట్టి లబ్ధిదారులను ఎంపిక చేశారు.

తాత్కాలికంగా నిలిపివేత

ఈ పథకం కింద మంజూరైన రుణాలు చేతికి వస్తాయని లబ్ధిదారులు ఎదురుచూస్తున్న తరుణంలో మంజూరు ప్రక్రియ అర్ధాంతరంగా నిలిచిపోయింది. ప్రభుత్వ యంత్రాంగం నుంచి నైతం ఎలాంటి స్పష్టత లేదు. స్థానిక సంస్థల ఎన్నికల దృష్ట్యా రుణ మంజూరు ప్రక్రియను వాయిదా వేసినట్లు సమాచారం. అత్యధిక సంఖ్యలో దరఖాస్తులురాగా, విడతల వారిగా అర్హులందరికీ రుణాలు మంజూరు చేయాలని ప్రభుత్వం సంకల్పించింది. అయితే స్థానిక సంస్థల ఎన్నికల తరుణంలో కొంతమందికే రుణాలు మంజూరు చేస్తే వ్యతిరేకత ఎదురవుతుందనే భావనతో తాత్కాలికంగా నిలిపివేసినట్లు సమాచారం.

ఉపాధి హాామీ పీనులు ఇక చాలు!

ఆదిలాబాద్ : గ్రామీణ ఉపాధి హామీ పథకం కింద జిల్లాకు కేటాయించిన లేబర్ బడ్జెట్ లక్ష్యం పూర్తయిపోయింది. ఆర్థిక సంవత్సరం ప్రారంభమై వరు నెలలైనా పూర్తి కాకముందే ఏకంగా 145 శాతం పని దినాలు సమోదయ్యాయి. సాధారణంగా పనిదినాల లక్ష్యం ఏటా వేసవిలో ఫిబ్రవరి, మార్చి నెలలో పూర్తవుతుంది. ఈ సంవత్సరం కేంద్రం పనిదినాల్లో సాగికి మైగా కోత విధించింది. తొలిసారిగా వర్షాకాలంలోనే లక్ష్యం దాటిపోయింది. పనిదినాల పొడిగింపుపై ఇంకా ఎలాంటి ఆదేశాలు రాక జిల్లాలో పనులు తగ్గించాలని ఉన్నతాధికారులు ఆదేశాలు జారీ చేశారు.

10.92 లక్షల పనిదినాలు అధికం

కేంద్రప్రభుత్వం ఏటా రాష్ట్రంలో జరుగుతున్న ఉపాధి పనులు, కూలీల హాజరును బట్టి పనిదినాలను కేటాయిస్తోంది. అందుకు అనుగుణంగా జిల్లాల వారీగా లక్ష్యం విధిస్తారు. గతేడాది కొన్ని జిల్లాల్లో లక్ష్యానికి మించి ఉపాధి పనులు జరగడంతో కేంద్ర ప్రభుత్వం కేంద్ర బృందాలను పంపించి విచారణ చేయించింది. క్షేత్రస్థాయిలో కూలీలు వ్యాపంగా పనులకు హాజరవుతున్నారా లేదా అని ఆరా తీసింది. కొన్ని పనులు కేంద్రప్రభుత్వం సూచించిన ప్రమాణాలకు అనుగుణంగా జరగడం లేదని తేలడంతో రాష్ట్రవ్యాప్తంగా పనిదినాల్లో భారీగా కోత విధించింది. జిల్లాలో గతేడాది 54లక్షల పని దినాలు జరగగా.. ఈసారి కేవలం రూ.23.81లక్షల పనిదినాలను మాత్రమే కేటాయించింది. జిల్లాలో ఇప్పటికే 34.73లక్షల పనిదినాలు సమోంయ్యాయి. అంటే లక్ష్యం కంటే 10.92 లక్షల పనిదినాలు ఎక్కువగా జరిగాయి.

పొడిగింపుపై రాని స్పష్టత పనిదినాలలో రాష్ట్ర లక్ష్యం 6.50కోట్ల పనిదినాలు ఉండగా ఇప్పటికే 4.50 కోట్లకు మైగా పనిదినాలు జరిగాయి. కొన్ని జిల్లాల్లో లక్ష్యం మించిపోగా, మరికొన్ని జిల్లాల్లో ఇంకా లక్ష్యం చేరుకోలేదు. దినసరి కూలీ రూ.307కు పెంచడం, జిల్లాలో కూలీల సంఖ్య ఎక్కువగా ఉండటం, ఇందిరమ్మ ఆశ్రయ భరోసాపై ఆశలతో ఈసారి జిల్లాలో లక్ష్యం కంటే అదనంగా 10.92లక్షల పనిదినాలు ఎక్కువగా సమోదయ్యాయి. ఏప్రిల్ 18 వరకు క్రామికులకు చెల్లింపులు జరిగాయి. ఆ తర్వాత జరిగిన పనులకు వేతనాలు చెల్లివచ్చాల్సి ఉంది. ప్రస్తుతం వర్షాకాలం ఆరంభం కావడంతో కూలీలు ఉపాధి పనులు మానేసి వ్యవసాయ పనులకు వెళ్తున్నారు. ఆక్టోబరు, నవంబరు వరకు వ్యవసాయ పనులు కొనసాగుతాయి. ఆ తర్వాత డిసెంబరు నుంచి కార్మికులు తిరిగి ఉపాధి పనులకు వెళ్తారు. ఆర్థిక సంవత్సరం మరో తొమ్మిది నెలలు ఉండడంతో కేంద్రప్రభుత్వం నుంచి పనిదినాలు పెంచుతూ ఉత్తర్వులు వస్తే తప్ప కార్మికులకు పనులు చూపించే పరిస్థితులు లేవు.కేంద్రం పెంచితేనే.. రవీంద్ర రౌల్డ్, డిఆర్డిఓ

జిల్లాలో ఈసారి కేటాయించిన లక్ష్యానికి మించి పనిదినాలు సమోదయ్యాయి. వసమహేశ్వరం పూర్తికాగానే పనులు తగ్గించాలని ఆదేశాలు వచ్చాయి. ఇప్పటిదాకా పనులు చేసిన క్రామికులందరికీ చెల్లింపులు జరుగుతాయి. కేంద్రం లేబర్ బడ్జెట్ పెంచితే అందుకు అనుగుణంగా పనులు కల్పిస్తాం.

సర్కారు ప్రోత్సాహం.. అన్నదాత ఉత్సాహం

బెజ్జూరు: సాధారణంగా దేశంలో వంటనూనెల వినియోగం ఎక్కువ. విదేశాలనుంచి పామాయిల్ గింజలను దిగుమతి చేసుకుంటున్నాం. అయితే పామ్ సాగుతో విదేశాలకు ఎగుమతులు చేస్తూ.. మలేషియా వంటి దేశాలు ఆర్థికాభివృద్ధి సాధిస్తున్నాయి. తెలంగాణలోనూ స్వయం సమృద్ధి సాధించాలని ప్రభుత్వం దీని సాగుపై ప్రోత్సహిస్తోంది. పంట విస్తీర్ణం పెంచడానికి రాయతీలు, మెలకువలు, ప్రోత్సావాకాలు అందిస్తూ రైతులను చైతన్యపరుస్తున్నారు. అధికారులు అవగాహన సదస్సులు నిర్వహిస్తుండటంతో.. జిల్లాలోనూ సాగుపై ఆసక్తి పెరుగుతోంది. జిల్లాలో ఏటా అయిల్‌పామ్ సాగు విస్తీర్ణం పెరుగుతోంది. ఈవిధాది వెయ్యి ఎకరాల లక్ష్యం పెట్టుకోగా.. ఇప్పటికే 120 ఎకరాల్లో మొక్కలు నాటారు. 2022-2023లో 1100 ఎకరాలకు 470, 2023-24లో 1000కి 520, 2024-25లో 700కు 329 ఎకరాల్లో సాగువుతోంది. రెవెన్యూ, పెంచికల్‌పేట్ మండలాల్లో మొదటి సంవత్సరంలో సాగు చేసిన అయిల్‌పామ్ కోత దశకు వచ్చింది. సిర్పూర్ డివిజన్‌లోనే ఎక్కువగా సాగువుతుండగా.. ఇందిరా జల సౌర గిరివికాసం అమలైతే ఆసిసోబాద్ డివిజన్‌లోనూ సాగు పెరిగి అవకాశం ఉంటుందనే అభిప్రాయాలు వ్యక్తమవుతున్నాయి.

పలు రాయతీలు..

అయిల్‌పామ్ సాగు రైతులకు 90శాతం రాయితీతో ప్రభుత్వమే మొక్కలను అందిస్తుంది. ఒక మొక్క విలువ రూ.193 కాగా రైతు రూ.20 చెల్లిస్తే నాలు. అయిదు ఎకరాల్లోపున్న వారికి బిందు సేద్యంపై బీసీలకు 90 శాతం, 5-12.50 ఎకరాల వరకు ఉన్న వారికి 80 శాతం, ఎస్సీ, ఎస్టీలకు వందశాతం రాయితీపై పరికరాలను సైతం అందజేస్తారు. ఏటా ఎకరానికి రూ.4200 చొప్పున నాలుగేళ్ల వరకు అందజేస్తారు. దీంతోపాటు అయిల్‌పామ్ సాగులో వివిధ అంతర్గత పంటలు చేసుకునే అవకాశం ఉంది.

మంచి ఆదాయం

సాగు చేసిన నాలుగో సంవత్సరం నుంచే మొక్కల నుంచి గెలులు వస్తుంది. దాదాపు 4-35 సంవత్సరాల వరకు దిగుబడులు వస్తాయి. ఎకరానికి 10-12 టన్నుల దిగుబడి వస్తే అవకాశాలుంటాయి. ప్రస్తుత మార్కెట్ ధర ప్రకారం టన్నులకు రూ.19,200 ఉంది. ఎకరానికి రూ.1.20 లక్షలు రాగా రూ.20 వేలు ఖర్చులకు పోవన రూ.లక్ష మిగులుతుందని అధికారులు చెబుతున్నారు. కేటాయించిన సంస్థనే మార్కెట్ సదుపాయం కల్పించి పంటను కొనుగోలు చేస్తుంది. వారం రోజుల్లోనే రైతుల ఖాతాల్లో డబ్బులను జమచేస్తుంది.

గరుడ వార్త

వేరదాస్తేనే వేరప్రదాయనికి జలకళ



జగిత్యాల : ఉమ్మడి జిల్లా వరప్రదాయని అయిన శ్రీరామసాగర్ (ప్రాజెక్టులో పూడిక పేరుకుపోయి నీటినిల్వ సామర్థ్యం 112 టీఎంసీల నుంచి 80.5 టీఎంసీలకు తగ్గిన ప్రభావం మనపై అధికంగా పడనుంది. వానాకాలం సీజనులో కీలకమైన జూన్ నెల చివరకు వస్తున్న ఎస్సార్‌స్పీలోకి ఆశించినట్లుగా వరద రాలేదు. ఈ నేపథ్యంలో జూలై 1న మహారాష్ట్ర ప్రభుత్వం గోదావరిపైగల బాల్చీ ప్రాజెక్టు గేట్లను ఎత్తనుండటంతో ఎస్సార్‌స్పీలోకి వచ్చే వరద నీటిపైనే సాగు భవిష్యత్వం ఆధారపడనుంది.

మరమ్మతులు ముఖ్యమే..

ఈ వానాకాలంలో 12.44 లక్షల ఎకరాల్లో ఆహార, 92 వేల ఎకరాల్లో ఉద్యాన పంటలు సాగులోకి వస్తాయని అంచనా వేస్తున్నారు. ఈ సీజన్‌లోనూ సగటు వర్షపాతం సమోదైతే 9.60 లక్షల ఎకరాలతో వరి ప్రధాన పంటగా తదుపరి పత్తి, మక్కు పనువు పంటలు ఉిందనున్నాయి. అయితే చివరి ఆరుకట్టుకు నీరుపోరేలా కాలువలు, తూములు, డ్రావులు తదితరాలకు పూర్తిస్థాయి మరమ్మతులు చేపట్టాలి. ప్రాజెక్టుల నుంచి అన్ని చెరువుల్లోకి నీటిని తరలించే తూముల నిర్మాణం, వారులపై చెక్‌డ్యాంల నిర్మాణాన్ని పూర్తిచేస్తే పరోక్షంగానూ భూగర్భ జలమట్టం కనిష్ఠ స్థాయిలో కొనసాగి పైర్ల సాగుకు ఆసరాగా ఉంటుంది.

బాబ్లీ నుంచి మన పాటా ఎంతంటే..

నకిలీ విత్తు.. నిఘాతోనే చిత్తు



జగిత్యాల : జిల్లాలో వానాకాలం సాగు మొదలైన క్రమంలో పల్లెల్లో విత్తనాలు, ఎరువుల అమ్మకాలు జోరందుకున్నాయి. 4.34 లక్షల ఎకరాల్లో జిల్లా రైతులు అన్ని రకాల సాగుచేసే అవకాశముం దగా.. నకిలీ పంట ఉత్పాదకాలు కర్షకులకు చేరకుండా అధికారులు గట్టి చర్యలు చేపట్టాల్సి ఉంది.

గత మాసాలపై కనువిప్పు కలిగితేనే..

జిల్లాలో గత పంట కాలాల్లో పెద్దఎత్తున నకిలీ సేంద్రియ ఎరువులు పట్టుబడ్డాయి. అయితే గట్టుగా చాలా రకాలైన నకిలీ పంట ఉత్పాదకాలు రైతులకు చేరి నిండా ముంచుతున్నాయి. వానాకాలంలో సాగు విస్తీర్ణం క్రమంగా పెరుగుతుండగా.. ఇదే అదనుగా మోసపూరిత విత్తనాలను అన్యధాతలను అంటగిస్తున్నారు. వ్యవసాయశాఖ లైసెన్స్ పొందిన డీలర్లు, డిస్ట్రిబ్యూటర్లు మాత్రమే తమ దుకాణాలు, గోదాముల

లెక్కల్లోనే మొక్కలు.. లక్ష్యం మొక్కలు



మోతూరు : పురపాలిక కేంద్రాలకు వచ్చే రహదారులు పచ్చదనంతో వెలివిరియాలని ‘పట్టణ హరితహారం’ కార్యక్రమాన్ని నాలుగేళ్ల క్రితం చేపట్టింది గత ప్రభుత్వం. అవెన్నూ ఫ్లాంటేషన్ పేరుతో రహదారులకు ఇరువైపులా మొక్కలు నాటారు. రూ.లక్షలు ఖర్చుచేసి చేపట్టిన అవెన్నూ ఫ్లాంటేషన్ నిర్వహణ లేక మొక్కలున్నీ ఎండిపోతున్నాయి. జిల్లాలోని ఆరు పురపాలకాల్లో అవెన్నూ ఫ్లాంటేషన్‌ను పరిశీలించగా పలు అంశాలు వెలుగుచూశాయి.భువనగిరి పట్టణంలో ఇప్పటివరకు రూ.10 లక్షలకు పైగా ఖర్చు చేసి పట్టణంలోని ఎనిమిది అంతర్గత రహదారులకు ఇరువైపులా 53,080 మొక్కలు నాటినట్లు పురపాలక సంఘం రికార్డుల్లో సమోదై ఉంది. నాటిన మొక్కల్లో 87 శాతం బతికి ఉన్నట్లు అధికారులు చెబుతున్నా క్షేత్ర స్థాయిలో ఆ పరిస్థితి లేకపోవడం గమనార్హం. ఎండిన మొక్కల స్థానంలో కొత్తగా 3000 మొక్కలను నాటినట్లు అధికారులు రికార్డుల్లో సమోదై చేశారు. మున్సిపల్ కమిషనర్ రామలింగంను ‘స్కూన్‌బుడ్’ విపరణ కోరగా ఎండిన మొక్కల స్థానంలో జూలై నెలలో మొక్కలను నాటుతామని, సందక్షులకు ట్రీగార్డులు ఏర్పాటు చేస్తామన్నారు.

చౌటుప్పల్ పరపాలిక పరిధిలో నాలుగేళ్ల క్రితం జాతీయ రహదారికి ఇరువైపులా లాక్సారం నుంచి లింగోజిగూడెం వరకు కోనోకార్పన్ మొక్కలు నాటారు. పట్టణంలో ఉపరితల వంతెన నిర్మాణం కోసం మూడు నెలల క్రితం 1.80 కి.మీ. పొడవునా నాటిన మొక్కలను సరికివేశారు.

శ్రీరామసాగర్ ప్రాజెక్టు అంతర్భాగంలో, బ్యాక్ వాటర్ నిల్వ ప్రాంతంలో గోదావరిపై మహారాష్ట్ర బాబ్లీ ప్రాజెక్టును నిర్మించింది. దీనిపై తెలంగాణ రాష్ట్రం సుప్రీంకోర్టును ఆశ్రయించింది. సుప్రీం తీర్పు ప్రకారం ఏటా జూలై 1న మహారాష్ట్ర బాబ్లీగేట్లను ఎత్తి నాలుగు మాసాలపాటు వచ్చిన వరద నీటిని వచ్చినట్లే దిగువ ఎస్సార్‌స్పీలోకి వదలాలి. తిరిగి ఆక్టోబరు 28న బాబ్లీ గేట్లను మూసివేసి మిగిలిన ఎనిమిది మాసాల్లో వచ్చే 2.74 టీఎంసీల నీటిని మహారాష్ట్ర వినియోగించుకోవాలి. ఉమ్మడి జిల్లా తాగునీటి అవసరాల నిమిత్తం వేసవిలో 0.60 టీఎంసీల నీటిని బాబ్లీనుంచి ఎస్సార్‌స్పీలోకి విడుదల చేయాలి.

వరద నీరే ఆధారం

ఎస్సార్‌స్పీలోకి 2021 వర్షాకాలంలో 678 టీఎంసీలు, 2022 వర్షాకాలంలో 595 టీఎంసీలు, 2023లో 209 క్యూసెక్కులు, 2024లో 298 క్యూసెక్కుల వరదనీరు వచ్చిచేరింది. కాగా ప్రస్తుతం ఎగువన వరాల్లేక ఎస్సార్‌స్పీలోకి అత్యంత పరిమితంగానే ఇన్‌ఫ్లో ఉంది. బాబ్లీ ప్రాజెక్టు గేట్లెత్తితే కొంతనీరు వచ్చే అవకాశముండగా గోదావరి పరీవాహక ప్రాంతంలో సమృద్ధి వర్షాలు కురిస్తేనే శ్రీరామసాగర్ నిండే అవకాశం ఉంటుంది. 2023, 2024 వానాకాలాల్లో ఎల్లంపల్లి నుంచి వరద కాలువ ద్వారా కొంత నీటిని ఎస్సార్‌స్పీలోకి ఎత్తిపోయగా ప్రస్తుతం ఎల్లంపల్లిలోనూ నీరు తక్కువగానే ఉండటంతో ఎత్తిపోసే అవకాశం లేదు. ఎగువన వర్షాల్లేకున్నా ఎస్సార్‌స్పీ దిగువన వర్షాలు కురిసి ఎల్లంపల్లిలోకి సీరోస్తే నూన్పుందు ఎత్తిపోతలను చేపట్టి నంది, గాయత్రి పంపహృసాన్‌ల ద్వారా మధ్యమానేరు, దిగువమానేరు జలాశయాలను, చెరువులు, కుంటలను నింపవచ్చు, వరదకాలువద్వారా కొంతనీటిని ఎస్సార్‌స్పీలోకి ఎత్తిపోసే వీలుకూడా ఉంటుంది. తద్వారా పెద్దపల్లి, కరీంనగర్, జగిత్యాల, సిరిసిల్ల జిల్లాలకు జల ఆభయం కలుగుతుంది. శ్రీరామసాగర్ నిల్వ సామర్థ్యం : 80,501 టీఎంసీలు ప్రస్తుతం నీటినిల్వ : 14.451 టీఎంసీలు ఇప్పటివరకు వచ్చిన నీరు : 2.946 టీఎంసీలు ప్రస్తుత ఇన్‌ఫ్లో : 1,693 క్యూసెక్కులు ఎల్‌ఎంఓ ఎగువన ఆరుకట్టు – 4,42,920 ఎకరాలు ఎల్‌ఎంఓ దిగువన ఆరుకట్టు – 5,05,720 ఎకరాలు

గురువారం 24 జూలై 2025

అతివలకే ప్రాధాన్యం

సూర్యాపేట : మహిళలు ఆర్థిక అభ్యున్నతి సాధించేందుకు ప్రభుత్వం చర్యలు తీసుకుంటోంది. అందులో భాగంగా వారికి వానాకాలం, యాసంగికి సంబంధించి ధాన్యం కొనుగోళ్ల బాధ్యతలు కేటాయించింది. ఐకేపీ కొనుగోళ్లలో కీలకపాత్ర పోషిస్తూ రూ.కోట్లలో వ్యాపారం చేస్తున్నారు. తద్వారా వారికి కమీషన్ పొందుతున్నారు. రైతులకు, రైస్ మిల్లర్లను సమన్వయం చేసుకుంటూ శభాష్ అనిపించుకుంటున్నారు. 2024-25 యాసంగి సీజన్‌లో 50 శాతం మేరకు వారికే కేటాయించారు. గతంలో 80-90 శాతం సహకార సంఘాల ఆధ్వర్యంలోనే నడవగా మిగతావి ఐకేపీ కేంద్రాల ద్వారా కొనుగోళ్లు జరిగేవి. కొద్ది సంవత్సరాలుగా మహిళలకే ఎక్కువ కేంద్రాలను కేటాయిస్తున్నారు.

సమగ్ర శిక్షణ..ప్రణాళిక

గ్రామ సమెఖ్య సంఘాల ద్వారా ముగ్గురు నుంచి ఆరుగురు సభ్యులు కలిసి ఒక్కో కేంద్రాన్ని నిర్వహిస్తున్నారు. కొనుగోళ్లను సమర్థంగా చేపట్టేందుకు ముందస్తుగా వీరికి శిక్షణ ఇచ్చారు. తొలుత సంఘాల సభ్యులు కమిటీ వేసుకుని ఒక్కొక్కరికి ఒక్కో బాధ్యత అప్పగించారు. ఒకరు లారీలు చూసుకోవడం, మరొకరు ధాన్యం తూకం వేయడం, మరొకరు గన్నీ సంచులు లెక్కలు చూడటం, రైతుల వరుస క్రమం చూడటం వంటివి నిబద్ధతతో నిర్వహించారు. ఇది కాకుండా మహిళలు, రైతులు కలిసి మరో కమిటీ ఏర్పాటు చేసుకున్నారు.



కేంద్రాల్లో రైతులు ఎదుర్కొనే ఇబ్బందులను ఈ కమిటీ తెలుసుకుని చర్యలు తీసుకునేవారు.

సఫలీకృతులయ్యారు: - ఆవ్వారాపు, డిఆర్డివో, సూర్యాపేట

ధాన్యం సేకరణలో మహిళలు ఈసారి ఎలాంటి ఇబ్బందుల్లేకుండా పూర్తిచేశారు. కొనుగోలు దగ్గరి నుంచి మిల్లులకు తరలించే వరకు ప్రణాళిక ప్రకారం నడచుకొన్నారు. కొనుగోళ్లలో జాప్యం లేకుండా, రైతుల వద్ద నుంచి ఎలాంటి ఫిర్యాదు లేకుండా సఫలీకృతులయ్యారు. **అడ్డంకులను అధిగమించి కొనుగోలు: - ఉప్పుల పద్మ, మూడో సంఘబంధం అధ్యక్షురాలు, తుమ్మలపెన్‌పహాడ్** కొనుగోలు ప్రారంభంలో అనేక అడ్డంకులు ఎదురయ్యాయి. వరుసగా కురిసిన వర్షాలు, గన్నీసంచులు, లారీల కొరతతో ఇక్కట్లను ఎదుర్కొన్నాం. అయినా ఆత్మవిశ్వాసంతో ముందుకెళ్లి 28వేల క్వింటాళ్ల ధాన్యం కొనుగోలు చేయగలిగాం. విక్రయించిన 560మంది రైతుల ఖాతాల్లో బిల్లులు జమయ్యాయి. తుమ్మలపెన్‌పహాడ్, బోట్రాతందా, దాచారం నుంచి రైతులు ధాన్యాన్ని తీసుకొచ్చారు. వారికి ఎటువంటి ఇబ్బందులు రానేయకుండా జాగ్రత్తలు తీసుకున్నాం. హమాలీలు, అధికారులు, రైతులు చక్కగా సహకారం అందించారు.

కాత్త కార్కుదారుల పరేషాన్!

మేళ్లచెరువు : గంపెడాశలతో కొత్త ఆహార భద్రత కార్కుల కోసం దరఖాస్తు చేసుకున్న వారికి తొలి అనుభవంగా నిరాశే ఎదురైంది. కాంగ్రెస్ ప్రభుత్వం అధికారంలోకి రాగానే.. ప్రజాపాలన పేరిట ఆరు గ్యారంటీలకు దరఖాస్తులను ఆహ్వానించిన విషయం విదితమే. ఇందులో మిగతా సంక్షేమ పథకాల కంటే.. కొత్త ఆహార భద్రత కార్కుల కోసమే అధిక దరఖాస్తులందాయి. నిన్నా మొన్నటి వరకు వాటి పరిశీలనే జరగలేదు. మళ్లీ మీ సేవా కేంద్రాల్లో దరఖాస్తు చేసుకోవాలని చెప్పడంతో.. ఆయా కేంద్రాలను జనం సంప్రదించారు. ఆ దరఖాస్తులను జిల్లా పౌర సరఫరాల శాఖ వాటిని పరిశీలించింది. కొత్త కార్కులను మంజూరు చేసింది. ఈ సంతోషంతో.. కార్కుదారులు రేషన్ డీలర్ల వద్దకు వరుగులు తీయగా.. వీరందరికీ జూన్ నెల రేషన్ కోటా రాలేదని డీలర్లు చెప్పేయారు. ఇదే కాదు.. జూలై, ఆగస్టు నెలల కోటా కూడా రాదని తెల్చి చెప్పేయడంతో.. చేసినదేమి లేక వేల మంది కార్కుదారులు నిరాశతో ఇంటిదారి పట్టాల్సిన పరిస్థితి నెలకొంది.

నాడు అలా..:

సుదీర్ఘకాలం తర్వాత 2018లో భారాన ప్రభుత్వం కొత్త రేషన్ కార్కులు ఇస్తామని ప్రకటించింది. దరఖాస్తులు ఆహ్వానించింది. వాటిలో 2021 నాటికి కొందరికి మాత్రమే అధికార యంత్రాంగం ఆహార భద్రత కార్కులు పంపిణీ చేసి తేతులు దులుపుకొంది. అప్పటికి కుటుంబాల్లో చనిపోయిన వారి పేర్లను ఉన్న కార్కుల్లో తొలగించినప్పటికీ.. తిరిగిన సభ్యుల సంఖ్యను మాత్రం సమోదా చేయలేదు. ఈ నేపథ్యంలో కొత్త ప్రభుత్వం ప్రవేశపెట్టిన సంక్షేమ పథకాలను అర్హులు అందుకోలేని పరిస్థితి.

నేడు ఇలా..

ఉమ్మడి జిల్లా వ్యాప్తంగా దాదాపు 10 లక్షల ఆహార భద్రత కార్కులు ఉండగా, 3,24,222 లక్షలు సూర్యాపేట జిల్లాకు సంబంధించినవే. కొత్తగా కాంగ్రెస్ ప్రభుత్వం ఏర్పడక ముందు వరకు కూడా కుడి, ఎడమగా కార్కుల సంఖ్య ఇదే. ప్రజా పాలనలో భాగంగా కొత్త రేషన్ కార్కుల కోసం దాదాపు 90 వేల దరఖాస్తులు అందాయి. ఒక్క సూర్యాపేట జిల్లాలోనే.. తమ కుటుంబ సభ్యుల్లో కొందరి పేర్లను రేషన్ కార్కుల్లో చేర్చాలని కోరుతూ దాదాపు 15 వేల దరఖాస్తులందాయి. వీటిలో కొన్నింటికి మాత్రమే సరిపడా రేషన్ అందింది. కొత్త కార్కులు మంజూరైన వారికి రేషన్ అందలేదు. జూన్ నెలలోనే మూడు నెలలకు సరిపడా.. అంటే ఆగస్టు వరకు రేషన్ బియ్యం ఇవ్వాలిగా. ఇప్పుడు కొత్త కార్కుదారులు రేషన్ బియ్యం అందుకోవాలంటే.. సెప్టెంబరు వరకు చాలా అల్పంనేని రెవెన్యూ అధికారులు, డీలర్లు పేర్కొంటుండడం గమనార్హం.

రెండు నెలలు అగాలన్నారు - ప్రవీణ్‌రెడ్డి

గతంలో మా తల్లిదండ్రుల కార్కులో నా పేరుంది. ఆ కార్కులో నా పేరు తొలగించాక.. ఇప్పుడు నేను, నా భార్య, ఇద్దరు పిల్లల పేర్లతో కొత్త రేషన్ కార్కు మంజూరైంది. డీలరు దగ్గరకు బియ్యం కోసం వెళ్లా. రేషన్ కోటా మా కార్కు పేరుతో రాలేదన్నారు. జూన్, జూలై, ఆగస్టు నెలలకు సంబంధించిన కోటా వివరాలను మే నెలలోనే పంపించారట. అందుకే సెప్టెంబరు వరకు అగాలన్నారు. కార్కు మంజూరైన మూడు నెలల రేషన్ దక్కలేదు.



సంజయ్ కు 49 పేజీలతో ముందస్తు బెయిల్ తీర్మా? సుప్రీంకోర్టు ఆశ్చర్యం

దిల్లీ: ఏపీకి చెందిన ఐపీఎస్ అధికారి సంజయ్ ముందస్తు బెయిల్ కు 49 పేజీలతో రాష్ట్ర హైకోర్టు తీర్పు ఇవ్వడంపై సుప్రీంకోర్టు ఆశ్చర్యం వ్యక్తం చేసింది. ముందస్తు బెయిల్ సమయంలోనే ఉన్నత న్యాయస్థానం మొత్తం కేసు విచారణ, ‘మిసి ట్రయల్’ జరిపినట్లు ఉందని ధర్మాసనం వ్యాఖ్యానించింది. అగ్నిమాపకదళం డీజీగా సంజయ్ అవినీతికి పాల్పడ్డారంటూ దాఖలైన కేసులో ఏపీ హైకోర్టు గతంలో ఆయనకు ముందస్తు బెయిల్ మంజూరు చేసింది. ఆ తీర్పును సవాల్ చేస్తూ రాష్ట్ర ప్రభుత్వం సుప్రీంకోర్టును ఆశ్రయించింది. దీనిపై జస్టిస్ అమానుల్లా నేతృత్వంలోని ధర్మాసనం నేడు విచారణ జరిపింది. అవినీతి జరిగినట్లు స్పష్టంగా కనిపిస్తున్నా వాస్తవాలను పరిగణనలోకి తీసుకోకుండా సంజయ్ కు హైకోర్టు ముందస్తు బెయిల్ ఇచ్చిందని ఏపీ ప్రభుత్వం తరపున అదనపు సాటిలీటర్ జనరల్ ఎస్పీ రాజు వాదించారు. 49 పేజీలతో ముందస్తు బెయిల్ తీర్పు ఇవ్వడాన్ని చూసి ధర్మాసనం ఆశ్చర్యం వ్యక్తం చేస్తూ.. కేసుకు సంబంధించిన ఒప్పంద పత్రం, ఇన్వాయిస్లను సమర్పించాలని ఆదేశించింది. అనంతరం తదుపరి విచారణను ఈనెల 30కి వాయిదా వేసింది.

తిరుపతిలో సెప్టెంబరు 14, 15 తేదీల్లో మహిళా సాధికారిక కమిటీ సమావేశాలు



అమరావతి: తిరుపతిలో సెప్టెంబరు 14, 15 తేదీల్లో మహిళా సాధికారిక కమిటీ సమావేశం నిర్వహించనున్నట్లు ఏపీ అసెంబ్లీ స్పీకర్ అయ్యన్నపాత్రుడు, ఉప సభాపతి రఘురామకృష్ణరాజు తెలిపారు. సమావేశాల నిర్వహణపై సన్నాహక సమావేశం అనంతరం స్పీకర్, డిప్యూటీ స్పీకర్ మీడియాతో మాట్లాడారు. ఒక్కో రాష్ట్రం నుంచి ఏడుగురు కమిటీ సభ్యులు హాజరవుతారని, మహిళా సమస్యలపై చర్చలు ఉంటాయని తెలిపారు. మహిళా సాధికారతకు సీఎం చంద్రబాబు పెద్దపీట వేశారని, తిరుపతి జిల్లా ప్రాశస్త్యం అందరికీ తెలిసేలా సమావేశాలు నిర్వహిస్తామన్నారు.

శ్రీశైలం జలాశయానికి కానీసాగుతున్న వరద.. రెండు గేట్లు ఎత్తి నీరు విడుదల



సున్నిపెంట సర్కిల్: పరివాహక ప్రాంతాల నుంచి శ్రీశైలం జలాశయానికి వరద ప్రవాహం కొనసాగుతోంది. జలాశయం రెండు రేడియల్ క్రస్ట్ గేట్లను 10 అడుగుల పైకెత్తి స్పిల్ వే ద్వారా 55,048 క్యూసెక్కులు.. శ్రీశైలం కుడి, ఎడమ గట్టు జల విద్యుత్ కేంద్రాలలో విద్యుత్ ఉత్పత్తి చేస్తూ 66,948 క్యూసెక్కులను అదనంగా నాగార్జున సాగర్ కు విడుదల చేస్తున్నారు. ఎగువ పరివాహక ప్రాంతాలైన జూరాల నుంచి 39,168, సుంకేసుల జలాశయం నుంచి 36,975 క్యూసెక్కుల వరద నీరు వస్తోంది. శ్రీశైలం జలాశయం నీటిమట్టం బుధవారం మధ్యాహ్నం 2 గంటల సమయానికి 883.80 అడుగులు ఉండగా.. నీటి నిల్వ 208 టీఎంసీలుగా నమోదైంది.



ఆత్మకూరు: నెల్లూరు జిల్లాలో ఏకంగా ఆర్టీసీ బస్సును చోరీ చేయాలని ఫ్రాన్ వేశాడు ఓ ప్రబుద్ధుడు. అది బెడిసికొట్టడంతో పోలీసులకు అడ్డంగా దొరికిపోయాడు. వివరాల్లోకి వెళ్తే.. ఆత్మకూరు డిపోనకు చెందిన ఆర్టీసీ బస్సు మంగళవారం రాత్రి నెల్లూరుకు వెళ్లింది. నెల్లూరులోని ఆత్మకూరు బస్టాండులో పార్క్ చేసి రెస్ట్ రూమ్ లో నిద్రపోయారు. తెల్లారేసరికి బస్సు కనిపించకపోవడంతో వెంటనే అలర్ట్ అయిన డ్రైవర్ జిలాని ఆర్టీసీ అధికారులకు సమాచారం అందించారు. చోరీకి గురైన బస్సు బుచ్చిరెడ్డిపాలెం టోలోగేట్ వద్ద సీసీ కెమెరాలో రికార్డుయినట్లు గుర్తించి పోలీసులకు ఫిర్యాదు చేశారు. నెల్లూరు పాలెం సర్కిల్ వద్ద పోలీసులు బస్సును ఆపి దొంగను అదుపులోకి తీసుకున్నారు. చోరీకి ప్రయత్నించిన వ్యక్తిని విడవలూరు మండలం కంపర్ గ్రామానికి చెందిన బిటగుంట కృష్ణా పోలీసులు గుర్తించారు.



శ్రీశైలం ఆలయం: కర్నూలు జిల్లా శ్రీశైలంలో బుధవారం ఆరుద్రోత్సవాన్ని పురస్కరించుకుని శ్రీభక్తమారాజు మల్లికార్జున స్వామి వార్లకు వైభవంగా స్వర్ణ రథోత్సవం జరిగింది. వేకువజామున శ్రీమల్లికార్జున స్వామికి అర్చకులు మహాన్యాసపూర్వక ఏకాదశ రుద్రాభిషేకం, అన్నాభిషేకం నిర్వహించారు. ఉదయం 7.30 గంటలకు స్వర్ణ రథంపై కొలువైన స్వామిఅమ్మ వార్లకు శాస్త్రోక్తంగా పూజలు చేసి అర్చకులు మంగళహారతులు సమర్పించారు. భక్తుల శివ నామస్మరణలు, కళాకారుల నృత్య సందడి సదుమ ఆలయ మాడ వీధుల్లో స్వామిఅమ్మ వార్లకు స్వర్ణ రథోత్సవం కన్నుల పండువగా జరిగింది. దేవస్థానం ఈవే ఎం.శ్రీనివాసరావు, ఆలయ నిబ్బంది కార్యక్రమంలో పాల్గొన్నారు.

లయల్పర్ మధ్య విభేదాలతో కిడ్నాప్.. తండ్రికుమారుల దారుణ హత్య



పాతమగులూరులోని ఓ రియల్ ఎస్టేట్ వెంచర్ లోకి తండ్రి, కుమారుడి మృతదేహాలను పోలీసులు గుర్తించారు. బెంగళూరుకు చెందిన కె.వీరాస్వామిరెడ్డి (62), అతని కుమారుడు కె.వి.ప్రసాద్ రెడ్డి (37) నిన్న సాయంత్రం కోర్టు పనిమీద పల్నాడు జిల్లా నరసరావుపేటకు వచ్చారు. బుధవారం ఉదయం నరసరావుపేట కోర్టుకు బయలుదేరుతున్న క్రమంలో రెండు వాహనాల్లో వచ్చిన ఆరుగురు వ్యక్తులు.. తండ్రి, కుమారుడిని కిడ్నాప్ చేశారు. అక్కడి నుంచి పాతమగులూరులోని ఓ రియల్ ఎస్టేట్ వెంచర్ లోకి తీసుకెళ్లి ఇద్దరినీ హత్య చేసి పరారయ్యారు. రియల్ ఎస్టేట్ వ్యాపారుల మధ్య విభేదాలే హత్యలకు కారణమని పోలీసులు ప్రాథమికంగా నిర్ధరించారు. రియల్ ఎస్టేట్ వ్యాపారి మాధవరెడ్డి.. ఇద్దరినీ హత్య చేయించినట్లు పోలీసులు అనుమానిస్తున్నారు. నిందితుల కోసం పోలీసులు గాలింపు చేపట్టారు.

సంతమాగులూరు: బాపట్ల జిల్లా సంతమాగులూరు మండలం పాతమగులూరులో జంట హత్యలు కలకలం రేపాయి.



కర్ణాటకలో చిరు వ్యాపారులు వినూత్న నిరసనను చేపట్టారు. రాష్ట్రవ్యాప్తంగా బేకరీల్లో టీ, కాఫీ, పాల విక్రయాలను నిలిపివేయాలని నిర్ణయించుకున్నారు. జీఎస్టీ అధికారులు తమను లక్ష్యంగా చేసుకొని నోటీసులు పంపిస్తున్నారంటూ వారు ఈ ఆందోళన చేపడుతున్నారు. జాతీయ మీడియా కథనాల ప్రకారం.. “ఈరోజు మేం భాక్ బ్యాండ్లను ధరించాం. ఏ బేకరీలో కూడా పాలవిక్రయాలు జరపడం లేదు. నిరసనకు గురైన భాక్ టీ మాత్రమే అమ్ముతున్నాం” అని కార్మిక హక్కుల కార్యకర్త రవిశెట్టి మీడియాతో మాట్లాడారు. మిగతా వ్యాపార కార్యకలాపాలు యథావిధిగా కొనసాగుతున్నాయి కానీ.. బేకరీ, చిరు దుకాణాల కొంటర్లలో నిరసనల ప్రభావం కనిపిస్తోంది. తమ అసమ్మతి తెలియజేసేలా ట్రేడర్లు భాక్ టీ, భాక్ కాఫీని మాత్రమే అమ్ముతున్నారు. జీఎస్టీ విభాగం నోటీసులను వెనక్కి తీసుకోకపోతే.. తమ ఆందోళనలను ఉద్యతం చేస్తామని హెచ్చరించారు. **వినియోగదారుడే రాజాజు...** ఈ నేపథ్యంలో కర్ణాటక ప్రభుత్వం స్పందించింది. చిరు వ్యాపారుల ప్రతినిధులతో చర్చించేందుకు మధ్యాహ్నం 3 గంటలకు తన ఇంటర్నేషన్ ముఖ్యమంత్రి సిద్ధరామయ్య సమావేశం కానున్నారు. 2021 నుంచి 2024 ఆర్థిక సంవత్సరాల మధ్య జరిగిన యూపిఐ, డిజిటల్ పేమెంట్స్ ఆధారంగా జీఎస్టీ విభాగం ఈ డ్రైవ్ చేపడుతోంది. దీనికింద ఆన్లైన్ పేమెంట్లు విలువ రూ.20 లక్షలు (సేవలు), రూ.40 లక్షలు (వస్తువులు) దాటిన వ్యాపారులకు అధికారులు నోటీసులు జారీ చేస్తున్నారు. నాలుగేళ్లలో రూ.1.63 కోట్ల లావాదేవీలు జరిగాయని, రూ.29 లక్షల జీఎస్టీ కట్టాలని తనకు నోటీసు వచ్చిందని హవేరీ ప్రాంతానికి చెందిన కూరగాయల వ్యాపారి శంకర్ గౌడ వెల్లడించారు. జీఎస్టీ పరిధిలో లేని తాజా కూరగాయలనే తాను విక్రయిస్తున్నానని, ఎప్పటికప్పుడు పన్నులు చెల్లిస్తున్నానని చెప్పారు. ఇప్పుడు తాను ఆ మొత్తం ఎలా కట్టాలని వాపోయారు. ఈ డ్రైవ్ చిరు వ్యాపారుల్లో భయాందోళనలు రేకెత్తిస్తోంది. దాంతో వారు మళ్లీ నగదు విక్రయాల వైపు మొగ్గు చూపుతున్నారు. నో యూపిఐ బోర్డలను తమ దుకాణాల ముందుంచుతున్నారు. అలాగే ఈ అంశంపై వ్యాపార సంఘాలు జూలై 25న రాష్ట్రవ్యాప్త బండ్ కు పిలుపునిచ్చాయి.



అమరావతి: ఏపీ డిప్యూటీ సీఎం పవన్ కల్యాణ్ నటించిన ‘హరిహర వీరమల్లు’ సినిమాపై మంత్రి నారా లోకేశ్ ఎక్స్ ప్రెస్ చేశారు. “మా పవన్ అన్న సినిమా విడుదల సందర్భంగా చిత్ర నిర్మాణంలో పాలుపంచుకున్న బృందానికి అభినందనలు. పవర్ స్టార్ అభిమానుల్లాగే నేనూ సినిమా ఎప్పుడైప్పుడు చూద్దామా అని ఎదురుచూస్తున్నాను. పవనన్న, ఆయన సినిమాలు, స్వాగ్ నాకు చాలా చాలా ఇష్టం. పవర్ స్టార్ పవర్ ఫుల్ పెర్ఫార్మెన్స్ ‘హరిహర వీరమల్లు’ అద్భుత విజయం సాధించాలని మనస్ఫూర్తిగా కోరుకుంటున్నాను” అని లోకేశ్ తెలిపారు.

రాజీనామాకు ముందు.. ముందస్తు షెడ్యూల్ లేకుండా రాష్ట్రపతి భవన్ కు ధన్ ఖడ్




లేకుండా ఆయన రాష్ట్రపతి భవన్ ను సందర్శించడం పలువురిని ఆశ్చర్యపరిచింది. ఎలాంటి ముందస్తు షెడ్యూల్ లేకుండా రాష్ట్రపతి కార్యాలయానికి ధన్ ఖడ్ రావడంపై రాష్ట్రపతి కార్యాలయ సిబ్బంది మొదట గందరగోళానికి గురైనట్లు పలు మీడియాల్లో వార్తలు వస్తున్నాయి. రాష్ట్రపతి భవన్ ను సందర్శించే వారి షెడ్యూల్ చాలా రోజుల ముందుగానే సిద్ధమవుతుంది. అయితే.. ఒక సీనియర్ రాజ్యంగ నేత ఎలాంటి అపాయింట్ మెంట్ లేకుండా రాష్ట్రపతి భవన్ లో కనిపించడం ఇటీవల ఇదే తొలిసారి కావాచ్చని పలువురు పేర్కొంటున్నారు. ఇక ధన్ ఖడ్ రాకతో వెంటనే అప్రమత్తమైన రాష్ట్రపతి భవన్ సిబ్బంది.. చివరి నిమిషంలో వీరి భేటీకి అన్ని ఏర్పాట్లు చేసినట్లు సమాచారం. ఇక ఉప రాష్ట్రపతి పదవికి జగదీష్ ధన్ ఖడ్ చేసిన రాజీనామాను మంగళవారం రాష్ట్రపతి ద్రౌపది ముర్ము ఆమోదించిన విషయం తెలిసిందే. అనంతరం హెంరాశాఖ కార్యదర్శి గోవింద్ మోహన్ సంతకంతో కేంద్ర హెంరాశాఖ గెజిట్ నోటిఫికేషన్ ను జారీ చేసింది. ధన్ ఖడ్ రాజీనామాతో కొత్త ఉప రాష్ట్రపతి వచ్చేవరకు ఇక రాజ్యసభను డిప్యూటీ చైర్మన్ హరివంత్ నడవనున్నారు. **ఉప రాష్ట్రపతి ఎన్నిక ప్రక్రియ ప్రారంభం...** ఉప రాష్ట్రపతి ఎన్నిక ప్రక్రియ ప్రారంభమైంది. ఎన్నిక నిర్వహించడానికి ఈసీ సిద్ధమవుతోంది. ఇందులో భాగంగా లోక్ సభ, రాజ్యసభలోని ఎలక్టోరల్ కాటేజీ ఎంపీలను సంప్రదిస్తోంది. రిటర్నింగ్ ఆఫీసర్ల పేర్లను ఖరారు చేసేందుకు చర్యలు చేపట్టింది. అనారోగ్య కారణాలతో ఉప రాష్ట్రపతి పదవికి జగదీష్ ధన్ ఖడ్ ఇటీవల రాజీనామా చేసిన విషయం తెలిసిందే.



యు.కొత్తపల్లి: కాకినాడ జిల్లా ఉప్పాడ తీరంలో అలల ఉధృతి పెరిగింది. ఇవాళ ఉదయం.. యు.కొత్తపల్లి మండలం మాయపట్నం వద్ద సముద్రం విరుచుకుపడింది. భారీ కెరటాలతో మాయపట్నం గ్రామం జలమయమైంది. దాదాపు 70 ఇళ్లలోకి సముద్రపు నీరు చేరడంతో స్థానికులు బయటకు రాలేకపోతున్నారు. ఇప్పటికే గ్రామంలో 20 గృహాలు నేలకూలాయి. అధికారులు గ్రామానికి చేరుకొని సముద్రపు నీటిని వెనక్కి మళ్లించేందుకు ప్రయత్నిస్తున్నారు. జియో ట్యూబ్, రక్షణ గోడలు ప్రాంతం కావడంతో తరచు గ్రామంలోకి సముద్రపు నీరు చేరుతోంది. రాకాసి అలలు వేగంగా దూసుకొచ్చి గ్రామాలపై పడటంతో తీర ద్రావణ గ్రామాలు కోతకు గురవుతున్నాయి.

దిబితో ఉద్యోగాలు.. మంత్రి లోకేశ్ కిలక వ్యాఖ్యలు



అమరావతి: ఆంధ్రప్రదేశ్ ప్రజలకు మన మిత్ర ద్వారా మెరుగైన సేవలను కూటమి ప్రభుత్వం అందిస్తోందని ఏపీ విద్య, బడి శాఖల మంత్రి నారా లోకేశ్ వ్యాఖ్యానించారు. గతంలో ఎయిర్పోర్ట్ ఎలా ఒక ప్రాంతం రూపురేఖలు మార్చిందో చూశామని తెలిపారు. తెలంగాణ జిడిపీలో ఎయిర్పోర్ట్ వల్ల ఆదాయం 17శాతం నుంచి 18శాతానికి పెరిగిందని వివరించారు. ఏపీలో పెట్టుబడులు ప్రోత్సహించడమే లక్ష్యంగా పారిశ్రామిక వేత్తలతో ఇవాళ(బుధవారం, జూలై 23) విజయవాడలో సమిట్ నిర్వహించారు. యూపికా పెట్టుబడుల ఆకర్షణే లక్ష్యంగా ఈ సదస్సు జరిగింది. భారత్-యూపికా ఆర్థిక సంబంధాల బలోపేతంపై మంత్రి నారా లోకేశ్ ఈ సదస్సులో ప్రసంగించారు. క్యాంబమ్ కంప్యూటింగ్ అమరావతిలో గేమ్ చేంజర్ అవుతుందని మంత్రి నారా లోకేశ్ ఉద్ఘాటించారు. ఎవ్వరూ క్యాంబమ్ గురించి మాట్లాడనప్పుడు తాము క్యాంబమ్ యూజ్ కేసుల గురించి మాట్లాడుతున్నామని తెలిపారు. ఏట మంత్రిని కలిగి ఉన్న మొదటి దేశం యూపికా అని వెల్లడించారు. ఏపీ ఇప్పుడు వివిధ అడ్వాంట్ చేసుకుని హాక్ థాన్ లు నిర్వహిస్తోందని వ్యాఖ్యానించారు. ఏట వల్ల ఉద్యోగాలు పోతాయని కొంతమందిలో ఆందోళన ఉందని..

అయితే పారిశ్రామిక విప్లవం మరిన్ని ఉద్యోగాలు తెచ్చిందని అన్నారు. అలా ఏట కూడా చాలా ఉద్యోగాలు తెస్తోందని.. ఏట మనకు వే ఆఫ్ లైఫ్ అని చెప్పారు. దీన్ని బేసిక్ డ్రాఫ్టింగ్ కు వాడతానని చెప్పుకొన్నారు లోకేశ్. ఈ సమావేశం సారాంశాన్ని సమ్మల్లేజ్ చేయడానికి వివిధ ఉపయోగిస్తున్నానని మంత్రి నారా లోకేశ్ పేర్కొన్నారు.

'అఖండ 2'లో ఐటమ్ గాక?

నటసింహా సందమూరి బాలకృష్ణ- బోయపాటి కాబినేషన్ లో వచ్చిన బ్లాక్ బస్టర్ మూవీ అఖండకు పార్ట్ 2 తెరకెక్కుతున్న సంగతి తెలిసిందే. ఈ సీక్వెల్ సినిమాతో బాలయ్య నటవిశ్వరూపాన్ని మరోసారి అభిమానులు చూడబోతున్నారు. ఇది భారీ యాక్షన్ ఎంటర్ టైనర్. వినోదానికి కొదవేమీ ఉండదని బోయపాటి టీమ్ చెబుతోంది. అయితే రొమాన్స్ పార్ట్ కోసం గ్లామరస్ కథానాయికల్ని ఎంపిక చేసుకున్నా కానీ, ఐటమ్ పాటతో మరింత కిక్కు పెంచాలని కూడా ప్లాన్ చేస్తున్నట్లు తెలిసింది. అంతేకాదు.. ఇప్పటికే ఐటమ్ భామను ఫైనల్ చేసేందుకు బోయపాటి సీరియస్ గా ప్రయత్నిస్తున్నారు. మలయాళ బ్యూటీ సంయుక్త మీనన్ ను ఐటమ్ పాట కోసం ఒప్పించేందుకు ప్రయత్నిస్తున్నట్లు తెలిసింది. సంయుక్త ఇప్పటివరకూ మలయాళం, తెలుగులో అగ్ర హీరోల సరసన భారీ చిత్రాల్లో



నటించింది. తనదైన అందం, నట ప్రతిభతో మైమరిపించింది. అయితే సంయుక్త రూపం ట్రైడిషనల్ అప్పియరెన్స్ కి ప్రత్యేకించి ఫాలోయింగ్ ఉంది. ఇప్పుడు తన ఇమేజ్ ని బ్రేక్ చేసి సంయుక్త ఐటమ్ పాటలో నర్తిస్తుందా? అన్నది ఆసక్తిగా మారింది. ఇటీవల నమంత, తమన్నా ఐటమ్ పాటల్లో నర్తించినా వారికి ఉన్న ఇమేజ్ పూర్తి భిన్నమైనది. గ్లామరస్ క్లీన్స్ గా తొలి నుంచి ఎస్టాబ్లిష్ అయ్యారు. అయితే సంయుక్త మీనన్ గ్లామరస్ హీరోయిన్ ట్యాగ్ కంటే ట్రైడిషనల్ బ్యూటీ అన్న ట్యాగ్ తోనే అందరి దృష్టిలో ఉంది. అందుకే ఇప్పుడు బాలయ్య సినిమాలో ప్రత్యేక గీతానికి ఓకే చెబుతుందా? అన్నది వేచి చూడాలి. ఒకవేళ అంగీకరిస్తే, ఆ తర్వాత సంయుక్తకు ఈ తరహా గ్లామర్ ఎలివేషన్ ఉన్న సినిమాల్లోను అవకాశాలు పెరిగే గానుంది.

శ్రీలీలనే ఎందుకు టార్గెట్ చేస్తున్నారు?

సోషల్ మీడియా యుగంలో నెటిజనుల ఆనైతిక ప్రవర్తన గురించి ఎంత చెప్పినా తక్కువే. అయినదానికీ కానిదానికి ట్రోలింగ్ చేయడం రెగ్యులర్ వ్యాపకంగా మారింది. ఇక సెలబ్రిటీలకు ఇది తీవ్ర ఇబ్బందికర పరిణామంగా మారుతోంది. సోషల్ మీడియాల్లో దిగజారి కామెంట్లు చేసే అసహనం సమాజం, అందులో వ్యక్తుల గురించి ఏమని చెప్పాలి. విలువలకు తిలోదకాలిచ్చి తీవ్రమైన పదజాలంలో దూషించే లేదా ద్వేషించే మనుషులు సామాజిక మాధ్యమాల్లో పరిచయమవుతారు. కథానాయికలు లేదా నటీమణులను బూతు పదాలతో తిట్టే అలవాటు, సామాజిక మాధ్యమాల్లో చూస్తూనే ఉన్నాం. ఇలాంటి అనైతిక వ్యక్తులను నియంత్రించే వ్యవస్థ లేకపోవడం



కూడా పెను సమస్య. ఇటీవలి కాలంలో అందాల కథానాయిక, ద్యాన్సింగ్ క్వీన్ శ్రీలీలను విమర్శించే లేదా తీవ్ర పదజాలంతో దూషించే, అసభ్యకరంగా తిట్టే ఒక వర్గం రెడీగా ఉంటోంది. సదరు నటీమణి గురించి అగౌరవంగా, అవమాన కరంగా మాట్లాడే వ్యక్తులు సోషల్ మీడియాల్లో ఉన్నారు. వారు ఉపయోగించే భాష అత్యంత నీచమైనది. జూనియర్% సినిమాలోని కిరీటితో శ్రీలీల వైరల్ సాంగ్ నుండి స్ట్రీన్షోట్లు, క్లిప్స్ ను వైరల్ చేస్తూ పలువురు అసభ్యకర కామెంట్లను పోస్ట్ చేస్తున్నారు. శ్రీలీల డబ్బు కోసం అందాల్ని ఆరబోసేందుకు సిద్ధంగా ఉంటుందని ఒక నెటిజను కామెంట్ చేసాడు. చాలామంది అసభ్యకరమైన, అభ్యంతరకరమైన భాషను కూడా ఉపయోగించారు. నిజానికి ఐటమ్ పాటల్లో చాలా మంది అగ్ర నాయికలు అందాల్ని ఆరబోసారు. కత్రిన కైఫ్, సమంత, తమన్నా, త్రిష లాంటి అగ్ర నాయికలు అందాల ఆరబోతలో ఎక్కడా తగ్గలేదు. కానీ ఇప్పుడిలా శ్రీలీలను మాత్రమే టార్గెట్ చేయడం తగునా? అని అభిమానులు ప్రశ్నిస్తున్నారు. శ్రీలీల ప్రస్తుతం బాలీవుడ్ లో కార్మిక్ ఆర్వస్ సరసన నటిస్తోంది. అట్టి తదుపరి చిత్రంలో శ్రీలీల నటిస్తుందని కథనాలొస్తున్నాయి. ఇటు టాలీవుడ్ లోను పలువురు ఫిలింమేకర్స్ వినిపించిన కథల్ని ఫైనల్ చేసే అవకాశం ఉందని తెలిసింది.



హరిహర వీరమల్లు నైజాం రైట్స్.. క్రేజ్ డీల్ సెట్టయ్యిందీగా..



ఈ వారం టాలీవుడ్ లో అందరి దృష్టి ఒక్క సినిమాపైనే ఉంది. పవన్ కళ్యాణ్ ప్రధాన పాత్రలో తెరకెక్కిన భారీ పీరియాడిక్ యాక్షన్ ఎంటర్టైనర్ హరిహర వీరమల్లు కోసం చాలా కాలంగా ఎదురుచూస్తున్నారు. ఇక ఎట్టకేలకు ఆ సినిమా విడుదలకు సిద్ధమైంది. జూలై 24న థియేటర్లలోకి రానున్న ఈ చిత్రం ఇప్పటికే ప్రేక్షకుల్లో, అభిమానుల్లో భారీ అంచనాలు ఏర్పరచుకుంది. ఒక వైపు పవన్ కళ్యాణ్ గ్యాప్ తర్వాత పూర్తి స్థాయి సినిమా చేయడం, మరోవైపు క్రిష్ దర్శకత్వం వహించడంతో ఈ సినిమాపై హైప్ కొనసాగుతోంది. ఈ సినిమాను ఏఎం రత్నం అత్యంత ప్రతిష్టాత్మకంగా నిర్మించారు. స్టార్ క్యాస్టింగ్, పాన్ ఇండియా టెక్నికల్ టీం, గ్రాండ్ సెట్లతో నిర్మితమైన ఈ చిత్రం ఇప్పటివరకు వచ్చిన ప్రమోషనల్ మెటీరియల్ తో మంచి పాజిటివ్ బజ్ ను సంపాదించుకుంది.

ట్రైలర్, పాటలు మంచి రెస్పాన్స్ తెచ్చుకున్నాయి. ఇటీవల హైదరాబాదులో జరిగిన ప్రెస్ మీట్, ప్రీ రిలీజ్ ఈవెంట్లతో హైప్ మరింత పెరిగింది. ఇప్పుడీ సినిమా నైజాం రైట్స్ హాట్ టాపిక్ గా మారాయి. తాజా సమాచారం ప్రకారం, హరిహర వీరమల్లు చిత్రాన్ని నైజాం ఏరియాలో ప్రముఖ నిర్మాణ సంస్థ మైత్రీ మూవీ మేకర్స్ విడుదల

చేయబోతుంది. ఇండస్ట్రీలో వినిపిస్తున్న మాటల ప్రకారం, ఈ హక్కులను వారు దక్కించుకోవడానికి రూ.35 కోట్ల వరకు ఖర్చు పెట్టినట్లు తెలుస్తోంది. ఇది పవన్ కెరీర్ లోనే అత్యధికంగా చెప్పుకోవచ్చు. మైత్రీ సంస్థ ఈ సినిమాను భారీగా రిలీజ్ చేసేందుకు ప్లాన్ చేస్తోంది. ప్రీమియర్లతో పాటు, నైజాంలోని కీలక థియేటర్లలో స్పెషల్ స్క్రీనింగ్లు, భారీ మల్టీప్లెక్స్ రిలీజ్లు కూడా ఏర్పాటు చేయబోతున్నట్లు సమాచారం. దీంతో ఈ సినిమా మొదటి రోజు నుంచే భారీ కలెక్షన్లు రాబట్టే అవకాశముందని ట్రేడ్ వర్గాలు అంచనా వేస్తున్నాయి. మాస్ ప్రేక్షకులతో పాటు ఫ్యామిలీ ఆడియెన్స్ ను కూడా ఈ సినిమా ఆకట్టుకునే విధంగా రూపొందించినట్లు సమాచారం. ఈ సినిమాలో నిధి అగర్వాల్ హీరోయిన్ గా నటిస్తుండగా, బాబీ డియోల్ విలన్ పాత్రలో కనిపించనున్నారు.

ఎమ్.ఎం.కీరవాణి సంగీతం ఇప్పటికే మంచి రెస్పాన్స్ తెచ్చుకుంది. మొత్తంగా చూస్తే, నైజాం రైట్స్ భారీ ధరకు అమ్ముడవడమే కాకుండా, హరిహర వీరమల్లుతో పవన్ కళ్యాణ్ మరోసారి బాక్సాఫీస్ విజయాన్ని సాధించే అవకాశాలు బలంగా కనిపిస్తున్నాయి. మరి కంటెంట్ ఎంతవరకు మెప్పిస్తుందో చూడాలి.

కబీర్ సింగ్ ను గుర్తుచేస్తున్న సైయారా



బాలీవుడ్ రొమాంటిక్ డ్రామా 'సైయారా' బాక్సాఫీస్ వద్ద భారీ విజయం వైపునకు దూసుకెళ్లే సూచనలు కనిపిస్తున్నాయి. జూలై 18న రిలీజైన ఈ సినిమా, ఓపెనింగ్ రోజు పెద్దగా వసూళ్లు సాధించలేదు. అయితే మోత్ టాక్ వల్ల వీకెండ్ అయిన శనివారం పుంజుకుంది. రెండో రోజు ఆక్యుపెన్సీ పెరిగింది. దీంతో మల్టీప్లెక్స్ లు ఫుల్ అవుతున్నాయి. తొలి రోజుతో పోలిస్తే, రెండో రోజు కలెక్షన్లు 15- 20 శాతం పెరిగిటన్న తెలుస్తోంది. దీంతో శనివారం రోజే రూ.24 కోట్ల నెట్ వసూళ్లు చేసినట్లు ట్రేడ్ వర్గాలు అంచనా వేస్తున్నాయి.

ఓపెనింగ్ డే కు రెండో రోజుకు స్పందన పెరిగిందన దానికి ఇదే ఉదాహరణ. దీంతో ఓపరాల్ గా సినిమాకు స్పందన పెరగడంతో థియేటర్ల సంఖ్య కూడా పెంచాలని డిమాండ్లు వినిపిస్తున్నాయి. బాలీవుడ్ తోపాటు నార్త్ లో యూపీ, బీహార్, మధ్యప్రదేశ్, రాజస్థాన్ రాష్ట్రాల్లో అయితే ఓపెనింగ్ రోజు కూడా డీసెంట్ కలెక్షన్లు వచ్చాయి. మరి ముఖ్యంగా ఢిల్లీ, యూపీ సర్క్యూల్ లలో సైయారా కు విశేష ఆదరణ దక్కుతోంది. అక్కడ

ఇది బ్లాక్ బస్టర్ సినిమాలు ఛావా, సికిందర్, హౌస్ ఫుల్ 3 చిత్రాలను దాటేసింది. దీంతో నార్త్ లో ఈ సినిమా నిలకడగా వసూళ్లు సాధిస్తుందని ట్రేడ్ వర్గాల అంచనా. అయితే ఇదంతా చూస్తుంటే గతంలో బాలీవుడ్ బ్లాక్ బస్టర్ కబీర్ సింగ్ ట్రెండ్ ను సైయారా ఫాలో అవుతున్నట్లు అనిపిస్తోంది. కబీర్ సింగ్ ఏ నర్టిఫికేట్ సినిమా కావడంతో కొన్ని పరిమితులతోనే రిలీజ్ అయ్యింది. ఆ తర్వాత హిట్ టాక్ తో మెల్లిగా పికప్ అయ్యింది. అలా కబీర్ సింగ్ భారీ విజయం దక్కించుకుంది. ఇప్పుడు సైయారా విషయంలోనూ ఇదే జరిగేలా కనిపిస్తుంది. ఓపెనింగ్ డే అంతంత మాత్రం ఉన్న కలెక్షన్లు, రెండో రోజు పెరిగాయి. ఇక మూడోరోజు ఆదివారం కావడంతో వసూళ్లు ఇంకా పెరిగే ఛాన్స్ ఉంది. పైగా కబీర్ సింగ్ ఏ నర్టిఫికేట్, కానీ సైయారా ముఖ్యంగా ఫ్యామిలీ ఆడియెన్స్ ను కూడా ఆకర్షిస్తుంది. ఒకవేళ బాక్సాఫీస్ వద్ద ఇదే జోరు కొనసాగితే సైయారా 2025లో బాలీవుడ్ లో సూపర్ హిట్ సినిమాల్లో ఒకటిగా నిలుస్తుందని ట్రేడ్ పండింతులు చెబుతున్న మాట!

కర్తను అనుసరిస్తున్న యంగ్ హీరోయిన్?

చాలా మంది విధిని మార్పుగలమని భ్రమిస్తారు. తాము ఏది అనుకుంటే అదే నడుస్తుందని కలలు కంటారు. కానీ చివరిగా.. అవన్నీ కల్లులు అని ప్రూవ్ అవుతుంది. పైనుంచి ఒక బిగ్ బాస్ మానవ ప్రపంచాన్ని ఆపరేట్ చేస్తుంటాడు. అతడి ఆశీర్వాదం లేనిదే మోక్షం దక్కదని ఆధ్యాత్మిక గురువులు, భక్తులు చెబుతుంటారు. అయితే విధిని సైతం మార్చాలని ప్రయత్నించే దురంధరులకు ఈ సంఘంలో కొదవేమీ లేదు. కానీ అంతిమంగా ప్రతి దురంధరుడు ఒక నిజం తెలుసుకుంటాడు. ఆ తర్వాత గౌతమ బుద్ధుడిలా మారతాడు. జైనుడిలా వెజిటేరియన్ మాత్రమే తింటాడు. ఇప్పుడు ఇదే కేటగిరీలో కర్మ సిద్ధాంతాన్ని నమ్మే ఒక టాలీవుడ్ హీరోయిన్ చెప్పిన విషయాలు ఆశ్చర్యనివచాయి. తాను కర్మ ప్రిన్సిపల్ ని నమ్ముతానని, కర్మ సిద్ధాంతాన్ని నమ్మేప్పుడు కచ్చితంగా జ్యోతిష్ శాస్త్రాన్ని, న్యాయరాలజీని కూడా నమ్ముతానని చెప్పింది. అయితే చాలా చిన్న వయసులో ఇలాంటి



ఒక గొప్ప విషయాన్ని ఆకలింపు చేసుకున్న ఆ యువనటి ఎవరో తెలుసా? నిస్సందేహంగా నిధి అగర్వాల్. ఉత్తరాది అమ్మాయి. టాలీవుడ్ లో అక్కినేని హీరోలతో కెరీర్ ప్రారంభించి చాలా దూరం ప్రయాణించింది. ఇప్పుడు ఈ బ్యూటీ పవర్ స్టార్ పవన్ కళ్యాణ్ సరసన 'హరి హర వీరమల్లు' చిత్రంలో నటించింది. వీరమల్లు ఈ నెల 24న థియేట్రీకల్ గా విడుదలవుతున్న సంగతి తెలిసిందే. తాజా ఇంటర్వ్యూలో తాను కర్మ ప్రిన్సిపల్ ని అనుసరిస్తానని హెచ్చు తో వెల్లడించింది. తినే ఆహారంలోను వెజిటేరియన్ కి నార్మల్ డిఫెన్స్ కి ప్రాధాన్యత ఉంటుందని తెలిపింది. అలాగే తన పేరులో ఆక్రలాలను న్యాయమరణిజ్ ప్రకారం ఎంపిక చేసుకున్నానని కూడా నిధి వెల్లడించింది. ఇక నిధి వర్తపట్టు, ఆహార అలవాట్లు తనలో మెరుపులకు కారణం. నియమ నిష్ఠతో జీవనం సాగిస్తుంది గనుకనే నిధి అంత బ్యూటీఫుల్ లుక్ తో అందరి దృష్టిని ఆకర్షిస్తుంది. బాలీవుడ్ లో హేమమాళిని, ఆమె కుమార్తెలు, మీరా రాజ్ వత్తే, అనుష్క శర్మ- విరాట్ కోహ్లి సహా చాలా మంది కర్మ సిద్ధాంతాన్ని నమ్ముతారు. సంఘంలో మెజారిటీ మేధోవర్గాలు భగవద్గీతను అనుసరిస్తున్నారు.

థియేటర్ లో స్లాష్ రేట్లుపై తెలుగు హీరా గరం.. పట్టించుకుంటారా?

ఒకప్పుటితో పోలిస్తే, ఇప్పుడు ఓ మిడిల్ క్లాస్ ఫ్యామిలీ థియేటర్ లో సినిమా చూడడం చాలా ఖరీదైపోయింది. దేశవ్యాప్తంగా సింగిల్ స్క్రీన్లు, మల్టీప్లెక్స్ లలో సినిమా టికెట్ల ధరలు విపరీతంగా పెరిగిపోతున్నాయి. ఇక పెద్ద స్టార్ సినిమా రిలీజ్ అయ్యిందంటే చాలు టికెట్ పై మరింత ఎక్కువ ధర వడ్డిస్తారు. దీంతో మధ్య తరగతి వ్యక్తులు థియేటర్లకు రావాలంటే ఖర్చుకు భయపడిపోతున్నారు. ఇక ఎలాగోలా టికెట్ కొనుక్కొని లోపలికి వెళ్తే, అక్కడ స్లాక్స్ పేరిట మరో డోపిడి! ఏది కొందామన్నా ధరలు భగ్గుమంటాయి. మనం తీసుకెళ్లేది లోపలికి అనుమతించడం. లోపల డౌరికేచి మనం కొనుక్కోలేనం. అయినా కాస్త దైర్ఘ్యం చేసి ముందడుగు వేస్తే నలుగురు న్న ఫ్యామిలీ ఏదో టైమ్ పాస్ కోసం తినే స్లాక్స్ కు వెయ్యికి పైనే ఖర్చుతుంది. ఒక విధంగా చూసుకుంటే సినిమా టికెట్ ధర కంటే, థియేటర్ లోపల పాప్ కార్న్స్, కూల్ డ్రింక్స్ కే ఎక్కువగా ఖర్చు అవుతోంది. ప్రేక్షకులు ఎన్నో రోజులుగా ఎదుర్కొంటున్న ముఖ్య సమస్య ఇదే. ఫలితంగా ఇది సినిమా బాక్సాఫీస్ కలెక్షన్ లను సైతం ప్రత్యక్షంగా ప్రభావితం చేస్తోంది. అయినా పట్టించుకునేవారే? అయితే టాలీవుడ్



యువ నటుడు నిఖిల్ థియేటర్ స్లాక్స్ ధరలపై అందోళన వ్యక్తం చేశారు. ఓవైపు సినిమా టికెట్ రేట్లు గురించి మాట్లాడుతూనే, పాప్ కార్న్స్ కూల్ డ్రింక్స్ ధరలపై స్పందించారు. ఈ సమస్యపై దృష్టి పెట్టాలని సంబంధిత సంస్థలను కోరారు. టికెట్ ధరను పరిమితం చేయాలి. కానీ థియేటర్ లోపల పాప్ కార్న్స్, కూల్ డ్రింక్స్ ధరలు విపరీతంగా ఉన్నాయి. నేను రీసెంట్ గా ఒక థియేటర్ లో సినిమా చూశాను. అ యితే సినిమా టికెట్ కంటే స్లాక్స్ కే నేను ఎక్కువ డబ్బులు ఖర్చు చేశాను. ఇది నన్ను పోక్ కు గురి చేసింది. దయచేసి దీనిపై దృష్టి పెట్టాలని డిస్ట్రిబ్యూషన్ కంపెనీలకు రిక్వెస్ట్ చేస్తున్నా. బిగ్ స్క్రీన్ పై సినిమా చూసే ప్రేక్షకుల సంఖ్యను పెంచండి.

కనీసం మా వెంట తెచ్చుకున్న వాటర్ బాటిళ్లైనా థియేటర్ లోపలికి తీసుకెళ్లేలా అనుమతించండి. అని నిఖిల్ సోషల్ మీడియా ఖాతా ఎక్స్ లో పోస్ట్ షేర్ చేశారు. నిఖిల్ ఇలా థియేటర్లలో స్లాక్స్ ధరలపై మాట్లాడడం నెటిజన్లను ఆకర్షిస్తోంది. హీరో పోస్ట్ కు నెటిజన్లు పూర్తి మద్దతు ఇస్తున్నామంటూ కామెంట్లు చేస్తున్నారు. ఇప్పుడైనా దీనిపై థియేటర్ యాజమాన్యాలు స్పందించాలని కోరుకుంటున్నారు. కానీ, ప్రేక్షకుల గోడు విసేవారెవరు?



కాలినడకన 3 కి.మీ. అడవి దాటితేనే అక్షరాలు నేర్వేది!

వారంతా అడవి బిడ్డలు. రెక్కాడితే గాని డొక్కాడని కుటుంబాలు. పిల్లల జీవితాలు తమలా కాకూడదని భావించిన తల్లిదండ్రులు.. చిన్నారలను చదివించేందుకు ముందుకొచ్చారు. అయితే ఆ పల్లెలో బడి లేకపోకపోవడంతో చిన్నారలు అక్షరాలు దిద్దేందుకు అష్టకష్టాలు పడుతున్నారు. భద్రాద్రి కొత్తగూడెం జిల్లా అశ్వారావపేట మండలంలోని కొండతోగు మారుమూల గ్రామం. అక్కడ పాఠశాల లేకపోవడంతో పిల్లలు రోజూ కాలినడకన 3 కి.మీ. దూరంలో ఉన్న ప్రభుత్వ పాఠశాలకు వెళ్తున్నారు. పదేళ్లయినా నిండని పసివారు.. ముళ్లపొదలు, రాళ్లు రప్పలు, వాగులు వంకలు దాటుకుంటూ సరస్వతీ నిలయానికి చేరుకుంటున్నారు.



తాలిపేరు ప్రాజెక్టుకు భారీగా వరద

చర్ల: భద్రాద్రి కొత్తగూడెం జిల్లా చర్ల మండలంలోని తాలిపేరు మధ్యతరహా ప్రాజెక్టుకు బుధవారం భారీగా వరద నీరు వచ్చి చేరింది. దీంతో ప్రాజెక్టు 15 గేట్లు ఎత్తి 28వేల క్యూసెక్కుల వరద నీటిని దిగువ గోదావరికి విడుదల చేస్తున్నారు. ఎగువ ఛత్తీస్ గడ్డతో పాటు తెలంగాణలో కురుస్తున్న వర్షాలకు భారీగా వరద పోబెత్తింది. తాలిపేరుతో పాటు చింత వాగు, పగడి వాగు, రోబెంత వాగు, రాళ్ల వాగు ఉద్భుతంగా ప్రవహిస్తుండటంతో జలాశయానికి ఒక్కసారిగా వరద నీరు వచ్చి చేరింది. తాలిపేరు ప్రాజెక్టు నుంచి వరద పరవళ్లు తొక్కుతూ ఉండటంతో దిగువ తేగడ వద్ద లో లెవల్ చప్పా నీటమునిగింది. వరద పరిస్థితిని ఏఈ సంవత్ ఎప్పటికప్పుడు పర్యవేక్షిస్తున్నారు. ఈతవాగు వరద రోడ్డుపైకి చేరడంతో రాకపోకలకు అంతరాయం ఏర్పడింది. మరోవైపు రామచంద్రాపురం, బత్తిసపల్లి, బట్టి గూడెం తదితర గ్రామాల్లో వాగులు పొంగుతున్నాయి.



కరీంనగర్ లో భారీ వర్షం.. జలమయమైన రహదారులు

కరీంనగర్: తూర్పు, పశ్చిమ ద్రోణి ప్రభావంతో కరీంనగర్ జిల్లా వ్యాప్తంగా బుధవారం వర్షం ఎడతెరపి లేకుండా కురుస్తూనే ఉంది. దీంతో ప్రధాన రహదారులపై భారీగా వరద నీరు చేరింది. ఇళ్లల్లోకి సైతం నీరు చేరడంతో ప్రజలు ఇబ్బందులు పడ్డారు.



హైదరాబాద్: నగరంలో డ్రగ్స్ విక్రయిస్తున్న 9 మందిని హైదరాబాద్ నార్మల్ ట్రాఫిక్ ఎన్ఫోర్స్ మెంట్ వింగ్ (హెచ్ న్యూ) పోలీసులు అరెస్ట్ చేసిన విషయం తెలిసిందే. కొత్తేన్ సరఫరా చేస్తున్న ఆరుగురు, మెఫిడీన్ సరఫరా చేస్తున్న ముగ్గురిని అరెస్ట్ చేశారు. నిందితుల నుంచి 286 గ్రాముల కొకైన్, 11 గ్రాముల ఎక్స్ బిటీ, తుపాకీ, 12 సెల్ ఫోన్లు స్వాధీనం చేసుకున్నారు. హైదరాబాద్ లో నిర్వహించిన మీడియా సమావేశంలో ఈ కేసు వివరాలను సీపీ సీపీ ఆనంద్ వెల్లడించారు. “డగ్స్ కేసులో రవివర్మ, సచిన్ అనే ఇద్దరు కీలక వ్యక్తులను పట్టుకుని వారి నుంచి ముఖ్యమైన సమాచారం సేకరించాం. రవివర్మకు ముంబయికి చెందిన మూతతో సంబంధాలున్నాయి. అక్కడ ఉన్న వాహిడ్ అనే వ్యక్తికి విదేశాల నుంచి కొకైన్ వస్తోంది. అతడి నుంచి నిందితులు హైదరాబాద్ కు డ్రగ్స్ తీసుకొస్తున్నారు. ప్రేమ్ ఉపాధ్యాయ్ అనే వినియోగదారుడిని అరెస్ట్ చేయడంతో ఈ మూత గుట్టురట్టుయింది. నిందితుల నుంచి రూ.69లక్షల విలువైన డ్రగ్స్ స్వాధీనం చేసుకున్నాం. కాటేడాన్ లో డ్రగ్స్ దండా చేస్తున్న రాజస్థాన్ కు చెందిన పవన్ భాటీని కూడా అరెస్ట్ చేశాం. హేమ్ సింగ్ అనే మరో వ్యక్తితో కలిసి పవన్ భాటీ డ్రగ్స్ విక్రయిస్తున్నాడు. నిందితులు ముందు జాగ్రత్తగా రివాల్వర్, బుల్లెట్లు కూడా కొనుగోలు చేశారు” అని సీపీ వివరించారు.

భారీ వర్షాలు.. హైదరాబాద్ లో ట్రాఫిక్ ఇబ్బందులు తలెత్తకుండా చూడాలి: మంత్రి పాస్కం



హైదరాబాద్: రాష్ట్రంలో.. ముఖ్యంగా హైదరాబాద్ లో భారీ వర్షాలు కురుస్తుండటంతో ప్రజలు అప్రమత్తంగా ఉండాలని హైదరాబాద్ ఇన్ ఛార్జ్ మంత్రి పాస్కం ప్రభాకర్ తెలిపారు. 3 రోజుల పాటు భారీ వర్షాలు కురిసే అవకాశముందని వాతావరణశాఖ హెచ్చరికలు జారీ చేయడంతో హైదరాబాద్ సీపీ సీపీ ఆనంద్, కలెక్టర్ దాసరి హరిచందన, జీహెచ్ ఎస్ కమిషనర్ ఆర్.వి కర్కన్, హైద్రా కమిషనర్ రంగనాథ్, మెట్రో టాలర్ వార్డ్స్, ట్రాఫిక్ అధికారులతో మంత్రి సమీక్షించారు. ప్రజలకు ఇబ్బంది లేకుండా చర్యలు తీసుకోవాలని సూచించారు. హైదరాబాద్ లోని 141 టాలర్ లాగింగ్ పాయింట్స్ వద్ద ప్రత్యేక సిబ్బందిని ఏర్పాటు చేయాలని అధికారులను ఆదేశించారు. ఎన్టీఆర్ ఎఫ్, ఎస్టీఆర్ ఎఫ్ బ్యూండులు కూడా అప్రమత్తంగా ఉండాలని సూచించారు. గత వారం కురిసిన వర్షాలకు నగరంలో ట్రాఫిక్ ఇబ్బందులు తలెత్తాయని, మరోసారి అలాంటి ఘటనలు జరగకుండా చర్యలు తీసుకోవాలని మంత్రి ఆదేశించారు.



ఆల్ట్రామ్ గరిష్ఠానికి ఎటర్నల్ షేర్లు



ఎయిరిండియా ప్రమాదం.. మృతదేహాలు తారుమారు!

అహ్మదాబాద్ లో జరిగిన ఎయిర్ ఇండియా విమాన ప్రమాద బాధితుల కుటుంబాలకు మరో సమస్య ఎదురైంది. యుకేలో కనీసం రెండు కుటుంబాలకు చేరాల్సిన మృతదేహాలు మారిపోయినట్లు తేలింది. బాధితుల పక్షాన పనిచేస్తున్న న్యాయవాది ఒకరు ఈ విషయాన్ని వెల్లడించారు. ఈ మృతదేహాలు అహ్మదాబాద్ లోని ఓ ఆస్పత్రి నుంచి సీల్ చేసిన శవపేటికల్లో యూకేకు తరలించారు. తాజాగా బాధితుల పక్షాన కేసును చూస్తున్న ‘క్రిస్టోన్ లా’ సంస్థకు చెందిన న్యాయవాది మాట్లాడుతూ “మృతుల అవశేషాలను తప్పుగా గుర్తించి.. వాటినే యూకేకు పంపించారు. అసహజ మరణాలను పరిశీలించే కరోనర్ ఆ మృతదేహాల అవశేషాలకు తిరిగి పరీక్షలు నిర్వహించగా అసలు విషయం బయటపడింది. ఈ విషయాన్ని కరోనర్ సదరు కుటుంబానికి తెలియజేయడంతో.. అంత్యక్రియలను వాయిదా వేసుకొంది. ఆ శవపేటికల్లోని మృతదేహం గుర్తు తెలియని వ్యక్తిది. వారి కుటుంబ సభ్యుడిది కాదు”అని వెల్లడించారు. మరో శవపేటికల్లో వేర్వేరు వ్యక్తుల అవశేషాలున్నాయని సదరు న్యాయవాది చెప్పారు. “ఆ కుటుంబానికి ఇద్దరు వ్యక్తులకు చెందిన శరీర అవశేషాలను పంపించారు. వాటిని అంత్యక్రియలకు తీసుకెళ్లబోయే ముందు వేరు చేశారు. జూన్ 12న అహ్మదాబాద్ నుంచి లండన్ బయల్దేరిన

ఎయిర్ ఇండియా ఏఐ171 విమానం ప్రమాదానికి గురైంది. దీనిలో 241 మంది చనిపోయారు. వీరిలో 53మంది బ్రిటన్ వాసులు ఉన్నారు. చాలా మంది అంత్యక్రియలు భారత్ లోనే ముగించారు. కేవలం 12 మంది మృతదేహాల అవశేషాలను మాత్రమే బ్రిటన్ కు తరలించారు. వీటికి డీఎన్ ఐ పరీక్షలకు అహ్మదాబాద్ లోని సివిల్ ఆస్పత్రిలో నిర్వహించారు. మృతుల బంధువులను ఇక్కడికే పిలిపించి వారి నుంచి డీఎన్ ఐ సమూహాలు సేకరించారు. వారికి సాయం చేసేందుకు ఎయిర్ ఇండియా కెన్సెన్ ఇంటర్నేషనల్ ఎమర్జెన్సీ సర్వీసెస్ సంస్థను నియమించింది. రాజీనామాకు ముందు.. ముందస్తు షెడ్యూల్ లేకుండా రాష్ట్రపతి భవన్ కు ధన్ షిడ్.. తాజాగా ఈ అంశంపై బ్రిటన్ కుటుంబాలకు సాయం చేస్తున్న ఏవియేషన్ లాయర్ జేమ్స్ హేలీ ప్రాట్ మాట్లాడుతూ “నేను ఆ బ్రిటిష్ కుటుంబాలతో నెలరోజులుగా ఉన్నాను. మొదట వారి ఆత్మీయుల మృతదేహాలను వెనక్కి తీసుకురావాలని కోరుతున్నాను. కానీ, వాటిల్లో కొన్ని మారిపోయాయి. వీటిని సరిచేయడానికి మరికొన్ని వారాలు పట్టొచ్చు” అని పేర్కొన్నారు. ఇప్పుడు శిథిలాల నుంచి మృతదేహాలను వెతికి తీసిన ప్రక్రియ నుంచి తిరిగి పరిశీలించడం మొదలుపెట్టారు.

మహాలక్ష్మి పథకంతో లాభాల్లోకి తెలంగాణ ఆర్టీసీ: భట్టి విక్రమార్క



హైదరాబాద్: తెలంగాణలో మహిళలకు ఉచిత ప్రయాణం సౌకర్యం కల్పించేందుకు కాంగ్రెస్ ప్రభుత్వం మహాలక్ష్మి పథకం తెచ్చినట్లు డిప్యూటీ సీఎం భట్టి విక్రమార్క తెలిపారు. ఆర్టీసీ బస్సుల్లో మహిళలకు 200 కోట్ల ఉచిత ప్రయాణాలు పూర్తయిన సందర్భంగా ఎంజీబీఎస్ లో రాష్ట్ర ప్రభుత్వం ఆధ్వర్యంలో వేడుకలు నిర్వహించారు.

ఈ సందర్భంగా ఆయన మాట్లాడుతూ.. మహాలక్ష్మి పథకం ద్వారా నేడు ఆర్టీసీ లాభాల్లోకి వచ్చిందన్నారు. 200 కోట్ల ప్రయాణాలతో రూ.6 వేల కోట్లు ఆర్జించిందన్నారు. కాంగ్రెస్ హయాంలో ఆర్టీసీ బలోపేతం అవుతోందని పేర్కొన్నారు. అక్యూపెన్సీ రేటు ఒకప్పుడు 67 శాతం ఉంటే ఈరోజు 97 శాతానికి వచ్చిందన్నారు. ఆర్టీసీ ఇటీవల వేల సంఖ్యలో కొత్త బస్సులు కొన్నట్లు తెలిపారు. కాలుష్యాన్ని తగ్గించేందుకు ఖర్చుకు వెనకాడకుండా ఎలక్ట్రిక్ బస్సులు కొనుగోలు చేస్తున్నట్లు వివరించారు. గత పాలకులు ఆర్టీసీ విధ్వంసం చేశారు: మంత్రి పాస్కం.. ఆర్టీసీలో కొత్తగా నియామకాలు జరుగుతున్నాయని మంత్రి పాస్కం ప్రభాకర్ తెలిపారు. ఆర్టీసీ డ్రైవర్లు, కండక్టర్లకు శుభాకాంక్షలు తెలిపారు. మహాలక్ష్మి పథకం ద్వారా మహిళలకు ఉచిత ప్రయాణం కల్పించామన్నారు. ఆర్టీసీ నష్టాల నుంచి లాభాల్లోకి వచ్చిందని పేర్కొన్నారు. సంస్థలో పెండింగ్ బకాయిలు చెల్లిస్తున్నట్లు తెలిపారు. మహిళా సంఘాలతో బస్సులు కొనుగోలు చేయిస్తున్నామన్నారు. గత పాలకులు పదేళ్లు ఆర్టీసీని విధ్వంసం చేశారని విమర్శించారు. కార్యక్రమంలో మంత్రి కోమటిరెడ్డి వెంకటరెడ్డి తదితరులు పాల్గొన్నారు.



మిర్యాలగూడ: పార్కింగ్ లో ఉన్న నైట్ హాల్ట్ ఆర్టీసీ బస్సుకు ఆకతాయిలు నిప్పుపెట్టిన ఘటన నల్గొండ జిల్లా మిర్యాలగూడ మండలం తడకమళ్ల గ్రామంలో ఆర్డరాత్రి చోటు చేసుకుంది. మిర్యాలగూడ డిపోనకు చెందిన టీఎస్ 05జెడ్ 0047 నంబర్ బస్సును రోజు మాదిరిగానే గ్రామంలోని ప్రధాన బస్ స్టాప్ కూడలిలో పార్కింగ్ చేశారు. గురుతెలియని వ్యక్తులు బస్సు వెనుకవైపు నిప్పుంటించడంతో మంటలు చెలరేగాయి. గమనించిన డ్రైవర్, కండక్టర్.. పోలీసులు, ఫైర్ సిబ్బందికి సమాచారమందించడంతో మంటలను ఆర్పివేశారు. ఈ ఘటనలో బస్సు వెనుక భాగం బైర్లతో సహా పూర్తిగా దగ్ధమైంది. నిప్పుపెట్టిన ఆకతాయిల కోసం పోలీసులు గాలింపు చేపట్టారు.



తెలంగాణలో రెండ్రోజులు భారీ వర్షాలు

హైదరాబాద్: తూర్పు, పశ్చిమ ద్రోణి ప్రభావంతో తెలంగాణలో ఇవాళ, రేపు భారీ నుంచి అతిభారీ వర్షాలు కురిసే అవకాశం ఉందని హైదరాబాద్ వాతావరణ కేంద్రం ప్రకటించింది. ముఖ్యంగా ఉత్తర, మధ్య తెలంగాణ జిల్లాల్లో భారీ నుంచి అతి భారీ వర్షాలు కురిసే అవకాశం ఉందని తెలిపింది. ఇవాళ ఆదిలాబాద్, కుమరం భీమ్ ఆసిఫాబాద్, మంచిర్యాల, జయశంకర్ భూపాలపల్లి, ములుగు, భద్రాద్రి కొత్తగూడెం జిల్లాల్లో భారీ నుంచి అతి భారీ వర్షాలు కురిసే అవకాశం ఉందని వెల్లడించింది. ఈ జిల్లాలకు ఆరెంజ్

హెచ్చరికలు జారీ చేసింది. నిర్మల్, నిజామాబాద్, జగిత్యాల, రాజన్న సిరిసిల్ల, కరీంనగర్, పెద్దపల్లి, సిద్దిపేట, హనుమకొండ, వరంగల్, జనగామ, మహబూబాబాద్, ఖమ్మం, వికారాబాద్, మహబూబ్ నగర్ జిల్లాల్లో భారీ వర్షాలు కురిసే అవకాశం ఉందన్న వాతావరణ శాఖ ఈ జిల్లాలకు ఎల్లో హెచ్చరికలు జారీ చేసింది. హైదరాబాద్ తో పాటు మిగతా జిల్లాల్లో ఆకాశం మేఘావృతమై ఉండడంతో పాటు తేలికపాటి నుంచి మోస్తరు వర్షాలు.. అప్పుడప్పుడు జల్లులు పడే అవకాశం ఉందని వాతావరణ శాఖ తెలిపింది.

జోమాట్, బ్లింకిట్ పేరిట వ్యాపారాలు నిర్వహిస్తున్న ఎటెర్నల్ షేర్లు కొత్త మైలురాయిని అందుకున్నాయి. త్రైమాసిక ఫలితాల నేపథ్యంలో మంగళవారం కంపెనీ షేర్లు రూ.311 వద్ద ఆల్ట్రైమ్ గరిష్ఠాన్ని తాకాయి. దీంతో కంపెనీ మార్కెట్ విలువ రూ.3 లక్షల కోట్లు దాటింది. నిష్ఠి 50లో ప్రముఖ కంపెనీలైన విప్రో, టాటా మోటార్స్, జేఎన్ఎల్, నెస్లే ఇండియా వంటి కంపెనీలను అధిగమించింది. నిన్నటి త్రైమాసిక ఫలితాల్లో ఎటెర్నల్ లాభాల్లో 90 శాతం క్షీణత నమోదైంది. కేవలం రూ.25 కోట్ల నికర లాభాన్ని మాత్రమే నమోదు చేసింది. అదే సమయంలో ఆదాయంలో మాత్రం 70 శాతం వృద్ధి నమోదు చేసింది. గతేడాది రూ.4,206 కోట్లుగా ఉన్న ఆదాయం రూ.7,167 కోట్లకు పెరిగింది. దీనికితోడు క్విక్ కామర్స్ విభాగమైన బ్లింకిట్ రాణించడంతో ఎటెర్నల్ కు కలిసొచ్చింది. జోమాట్ నెట్ ఆర్డర్ వాల్యూను తొలిసారి బ్లింకిట్ దాటేసింది. గతేడాదితో పోలిస్తే గ్రాస్ ఆర్డర్ వాల్యూలో 140 శాతం వృద్ధిని నమోదు చేసింది. ఇది ఇన్వెస్టర్లను మెప్పించింది. త్రైమాసిక ఫలితాల నేపథ్యంలో పలు ట్రోకరేజీ సంస్థలు కూడా ఎటెర్నల్ కు ‘బై’ రేటింగ్ ఇచ్చాయి. నామూరా ఎటెర్నల్ టార్గెట్ ప్రైస్ ను రూ.280 నుంచి రూ.300కు పెంచగా.. సువామా ఇన్స్టిట్యూషనల్ ఈక్విటీస్ తన టార్గెట్ ప్రైస్ ను రూ.290 నుంచి రూ.320కి సవరించింది. జెప్రోస్ అయితే ఏకంగా ఎటెర్నల్ టార్గెట్ ప్రైస్ ను రూ.250 నుంచి రూ.400కు పెంచడం గమనార్హం. ఈ కారణంగా ఎటెర్నల్ షేర్లు దూసుకెళ్తున్నాయి. గత 12 నెలల్లో ఎటెర్నల్ షేర్లు 33 శాతం రాణించగా.. 2025లో 7 శాతం మేర పెరిగాయి. మరోవైపు ఫుడ్ డెలివరీ, క్విక్ కామర్స్ విభాగంలో ఉన్న స్క్విగ్గి షేర్లు కూడా రాణిస్తున్నాయి. ఎటెర్నల్ ఎఫెక్టివ్ 5 శాతం లాభంతో రూ.412 వద్ద ట్రేడ్ పుట్టుకుంది.